
Паабапал 
Кітайскага мура 


ра Кітайскі мур ведаюць усе на 

сьвеце, і ведалі не адно тыся- 
чагодзьдзе. Як-ніяк, масыўная спа- 
руда даўжынёю 2, 5 тыс. кілямэтраў 
аддзяляла Кітай ад дзікіх ман- 
гольскіх плямёнаў. Аднак гэта 
Кітай, які быў і застанецца вялікай 
краінай, насельніцтва якой у 300 
разоў перавышае колькасьць жыха- 
роў Літвы, і нават у б разоў - 
ЗША... Літва ў Эўропе лічыцца ся- 
рэдняй краінай, а ў сьвеце - ма- 
ленькай. Праўда, у часы сярэдня- 
вечча сучасная Літва ўваходзіла ў 
склад магутнага Вялікага Княства 
Літоўскага Рускага й Жамойцкага, 
зь якім лічыліся ва ўсім сьвеце. За 
савецкага часу Літва, як і іншыя 
савецкія рэспублікі, “рэспублікаю” 
была толькі на мапе, створанай у 
Крамлі. На Захадзе, нават у Польш- 
чы, усіх нас, хто варыўся ў вялікім 
савецкім катле, уважалі за “рускіх” 
або “савецкіх”. Для самых-жа са- 
вецкіх людзей Прыбалтыка (а гэта 
Літва, Латвія й Эстонія) была За- 
хадам. Тут усё было пастаўлена 
лепш, гаспадарку Літвы, асабліва 
сельскую, прыраўноўвалі нават да 
галяндзкай і дацкай. Сюды прыяж- 
джалі вучыцца гаспадарыць, асаб- 
ліва - у саўгас “Майшагала” пад 
Вільняй. Дарогі, масты, фабрыкі й 
заводы будаваліся, як мае быць. 
Усе мелі работу. Рускіх, хаця й не 
любілі, але шанавалі: як-ніяк, гэ- 
тай камуністычнай сыстэмай кіра- 
ваў Крэмль, а не якаясь там Вар- 
шава або Менск. 

Напрыканцы ХХ ст., нечакана 





для ўсяго сьвету й нават для жыха- 
роў савецкіх рэспублікаў, Савецкі 
Саюз, з падачы Масквы й безь 
вялікіх войнаў і праліцьця крыві, 
разваліўся. Развалілася і ўся савец- 
кая сыстэма. У гэтым вялікім гарм- 
ідары адныя выйгралі, а іншыя 
прайгралі. За першыя гады неза- 
лежнасьцяў некаторыя (адзінкі) 
набілі сабе кішэні мільёнамі, а не 
дык і мільярдамі даляраў, астатнія 
атрымалі “пшык” (як кажуць у нас 
тут, адсунулі іх ад карыта). У пе- 
радзеле маёмасьці пацярпелі сотні 
тысячаў людзей. Калі гаварыць пра 
Літву, дык гэтае асабліва тычыцца 
жыхароў літоўска-беларускага па- 
межжа. А літоўска-беларуская гра- 
ніца ёсьць немалая, як-ніяк 724 кМ. 
з 1747 км. усёй літоўскай граніцы 
(42 90). Без дайпрычыны мы, ту- 
тэйшыя жыхары або проста - “ту- 
тэйшыя”, парабіліся эмігрантамі, 
нацыянальнымі меншасьцямі, ліш- 
німі людзьмі, суцэльна безработ- 
нымі. Пасьля 10-гадовага пэрыяду 
“дзікага капіталізму” эканоміка на- 
шай краіны падарваная, фабрыкі й 
заводы разваленыя, зямля ажно да 
Балтыйскага мора зрабілася цалі- 
ною, бо зьбяднелае сялянства, 
хоць і атрымала надзелы, маюць 
сілы абпрацаваць толькі “палосу 
каля носу” - невялічкі кавалак зямлі 
каля хутара, дзеля выжываньня 
(дарэчы, ці можна такіх людзей 
лічыць не безпрацоўнымі?). Тале- 
навітая моладзь падалася ў пошу- 
ках працы на Захад. 

Працяг на старонцы З 


Суботнікі. Чэрвень 2002 г. 





Там, дзе мяне 


15. Вяртаньне ў Вільню й 
новае падарожжа ў Нямеч- 
чыну. Пра Алесю Смоліч і 
Паўліну Мядзёлку. Праца ў 
двух унівэрсытэтах. Пра 
Ўладзіміра Караткевіча. 


У Нямеччыне быў якраз час 
перад Калядамі, і паўсюль адчу- 
ваўся сьвяточны настрой. Ва ўста- 
новах, у магазынах віселі вянкі зь 
яловых лапак, аздобленыя яблы- 
камі, гарэхамі, стужкамі, або ста- 
ялі кампазыцыі зь яловых лапак і 
кветак, абавязкова са сьвечкамі. 
У гародчыках перад дамамі ёлкі 
былі уўпрогожаныя гірляндамі роз- 
накаляровых лямпачак. Ладзіліся 
перадкалядныя кірмашы... 

23 сьнежня мы вярнуліся зь 
Нямеччыны ў Вільню. Гут ніяка- 
га сьвяточнага настрою не было, 
хаця, незважаючы на ўсю сталін- 
скую прапаганду, каталікі-літоў- 
цы, палякі ды беларусы ладзілі 
Куцьцю, упрыгожвалі ёлкі. 22 
сьнежня, на першы дзень Каля- 
даў, быў звычайны рабочы дзень, 
аднак і выкладчыкі, і студэнты 
былі ў гуморы. Афіцыйна ёлку ў 
горадзе ставілі 21 сьнежня, перад 
Новым годам. Высокая ёлка ста- 
яла на Катэдральнай плошчы, 
удзень яна выглядала ня дужа 
прыгожа дзеля папяровых ,аздо- 
баў”, балёнаў і пад., але ўвечары 
загараліся шматкаляровыя гірлян- 
ды зь лямпачак, каля ёлкі зьбіра- 
ліся І дарослыя, 1 дзеці, танцавалі 
ці проста любаваліся лясной пры- 
гажуняй. 

Пасьля Новага году пачына- 
лася сэсія, а тады 2 тыдні каніку- 
лаў ,для студэнтаў”, як зазвычай 
гаварылі нам, выкладчыкам. Ад- 
нак у інстытуце работы не было, І 
нас не змушалі прыходзіць кож- 
нага дня. Паседжаньне катэдры 
бывала перад пачаткам новага сэ- 
мэстру. А там зноў звычайная 
праца: лекцыі, сэмінары, практыч- 
ныя заняткі, канфэрэнцыі, падрых- 
тоўка навуковых артыкулаў. Я 
была сябрам рэдкалегіі часопіса 
»КаБоіуга” (, Мовазнаўства”), 
адказвала за сшытак замежных 
моваў і мне даводзілася рэдага- 
ваць шмат артыкулаў, якія пасту- 
палі ў часопіс: некаторыя адкідалі, 
адсылалі на дапрацоўку. Піашая 
загадчыца катэдрай Левітэне аба- 
раніла дысэртацыю, і мы зь ёй 
разам уваходзілі ў камісію прыё- 
му кандыдацкіх экзаменаў зь ня- 
мецкай мовы, старшынём якой быў 
праф. Пранас Буцкус. Так што 
работы хапала. 


Ў 


ткевіч у ролі 








хана-крымчака ў 


У свабодны час зьбіраліся сяб- 
ры: на каляды ў Каралёў, на Вя- 
лікдзень у Зоі Каўшанкі, адзна- 
чалі народзіны Лявона Луцкеві- 
ча, Леваніда Караля й заўсёды 
мамы - 30 верасьня. Улетку 
езьдзілі або ў Трокі, або на Зя- 
лёныя вазёры, або яшчэ куды-не- 
будзь. Ваколіцы Вільні вельмі 
маляўнічыя, і заўсёды знаходзілася 
нешта новае, непазнанае. 

У сакавіку 1967 г. я зноў па- 
ехала ў Нямеччыну. Гэтым разам 
была камандыроўка з Усесаюзна- 
га міністэрстра вышэйшай асьве- 
ты. Мы зь Левітэне паехалі ў 
Маскву, там дасталі загранічныя 
пашпарты й білеты на цягнік у 
Бэрлін. У Бэрліне нас чакала ма- 
шына, і мы паехалі ў Эрфурт. 
Пасялілі нас у Эрфурце ў цэнтры 
гораду ў гатэлі. Раніцою, калі я 
выйшла на балькон, перад мною 
раскінулася панарама Эрфурту, 
сьпічакі касьцёлаў і кірхаў, лясы 
на небасхіле. 

Вышэйшая пэдагагічная шко- 
ла, у якой мы мелі працаваць, 
месьцілася на ўскрайку гораду, за 
будынкамі школы раскінуліся палі 
кветках. Праўда, была раньняя 
вясна, і мала што цьвіло. Я вяла 
сэмінары з гісторыі нямецкай мовы. 
І першае, што мне сказалі студэн- 
ты, было: ,А навошта гэта нам?” 
Я не зьдзівілася-6б, калі-б гэта га- 
варылі нашыя студэнты, для якіх 
нямецкая мова была чужой, але 
самыя немцы... Я пачала гаварыць 
пра сярэднявечную нямецкую літа- 
ратуру, народны эпас, рыцарскія 
раманы, лірыку. Прачытала на- 
ват на памяць пачатак , Песьні пра 
Нібелунгаў” і пару вершаў Валь- 
тэра фон дэр (Фогельвайдэ й неяк 
наладзіла кантакт са студэнтамі, 
заняткі праходзілі нармальна. 

З Эрфурту мы паехалі ў Ляй- 
пцыг, пасьля ў Дрэздэн. І зноў 
былі лекцыі са студэнтамі, кан- 
сультацыі з выкладчыкамі. Гым 
годам стаяла вельмі цёплая й рань- 
няя вясна. У Дрэздэне цьвілі фар- 
сыцыі й магноліі, было 2Э граду- 
саў цяпла. Мы мелі магчымасьць 
наведаць мастацкую галерыю ў ад- 
будаваным палацы Г.іпеег. Як 
вядома, Дрэздэн быў цалкам 
зьнішчаны амэрыканскімі бомбамі 
падчас ,дывановых” налётаў ноч- 
чу 13 лютага 1942 г. Увесь горад 
ляжаў у руінах, пасьля былі збу- 
даваныя новыя дамы, але /.пеег, 
палац у стылі ракако, адбудавалі 
дакладна такім, якім ён быў. У 
галерыі мы даўжэй прастаялі пе- 
рад, ,Сэкстынскаю мадонаю” Ра- 
фаэля. 





З фотаархіву Галіны Войцік. 


З Дрэздану паехалі ў Бэрлін, 
дзе маглі пабыць яшчэ 2 дні пе- 
рад ад'ездам. Было нават горача 
-. 27 градусаў, нечым дыхаць. 
Вярталіся зноў у зіму, ужо ў 
Польшчы на ўсходзе ляжаў сьнег, 
а ў Маскве быў сьнег і мароз. У 
Вільню вярнуліся першымі днямі 
красавіка. І нас зноўку сустрэла 
вясна -- цьвілі падсьнежнікі, пра- 
лескі, крокусы. 

Летам 1967 г. да мамы прые- 
хала Алеся Смоліч. Мама ведала 
яе яшчэ зь Менску, а яшчэ лепш 
ведала ейнага мужа Аркадзя Смо- 
ліча, які штодня бываў у , Бела- 
рускай хатцы”. Алеся Смоліч пра- 
жыла нялёгкае жыцьцё, была з 
мужам на высылцы. У 1937 г. 
Аркадзь Смоліч быў арыштава- 
ны, а ў 1938 - расстраляны. Але- 
ся з прафэсіі была настаўніцаю, 
пасьля сьмерці мужа працавала ў 
Омску, а пасьля пераехала з ма- 
лодшаю дачкою й ейным мужам 
на Украіну, пад Кіеў. Цяпер гэта 
была 70-гадовая высокая поўная 
жанчына, зь сівымі валасамі. Ў 
параўнаньні зь ёй мама здавала- 
ся яшчэ меншай. Яны шмат гава- 
рылі, дзяліліся пражытым 1 пера- 
ЖЫТЫМ. 

Прыяжджала таксама Паўлі- 
на Мядзёлка. Яны пазнаёміліся з 
мамай у Менску ў 1917 г., але не 
сябравалі. Цяпер Мядзёлка заха- 
пела паехаць у Вільню, прайсьці- 
ся сьцяжынамі сваёй маладосьці. 
Нехта даў ёй наш адрас, яна на- 
пісала, а пасьля й прыехала. Яна 
сама хадзіла па Вільні, успаміна- 
ла, толькі на могілкі Росы паеха- 
ла з мамай і Верай Ніжанкоўс- 
кай. Яны наведалі магілы Ядвігі- 
на ІЦ., Л. Вітан- Дубейкаўскага, 
Казіміра Сваяка. Пра Мядзёлку 
я ўжо пісала (,Рунь” Ле 16). 

З восені 1967 г. я пачала пра- 
цаваць таксама й ва Унівэрсытэ- 
пе. Гаворка пра тое, што захварэ- 
ла выкладчыца Мейксіна, яна 
была калісь і маёй выкладчыцай, 
кіравала маёй дыплёмнай працай 
- вось яна й папрасіла замяніць 
яе. Адмовіць не выпадала. 4] чы- 
тала курс тэаэтычнай граматыкі й 
гісторыю нямецкай мовы на ста- 
цыянары й вячэрнім факультэце. 
Працаваць увечары было цяжка, 
студэнты, людзі розных прафэсіяў, 
прыходзілі пасьля работы, змора- 
ныя, а, напрыклад, лекцыя тэа- 
рэтычнай граматыкі доўжылася ад 
21.00 да 22.30. Што тут ужо 
вымагаць ад студэнтаў, да іх про- 
ста не даходзіў сэнс лекцыі. 


Працяг на старонцы З 





Прэмія ймя Б. Кіта 2002 г. 


Была ўручаная ў Вільні б чэрвеня 
пісьменьніку Алегу Мінкіну й журналісту 
Валеру Каліноўскаму зь Менску. Уручэнь- 
не адбывалася ў старажытных скляпеньнях 
музэю А. Міцкевіча. За доўгім сталом сяд- 
зелі Лідзія Савік, аўтарка шматлікіх публі- 
кацыяў і дыхтоўнай кнігі пра акадэміка Ба- 
рыса Кіта “Космас беларуса”, беларусы з 
Польшчы, Беларусі, Нямеччыны, прад- 
стаўнікі беларускай дыяспары Літвы, бела- 
рускай й літоўская студэнцкая моладзь зь 
Вільні. Вітаў прысутных кіраўнік Фонду Ба- 
рыса Кіта праф. Еганес Шлоотц, які рас- 
павёў пра незвычайнага нашага суайчынь- 
ніка, сусьветна вядомага вучонага, акадэ- 
міка, знанага на эміграцыі беларускага гра- 
мадзкага дзеяча й патрыёта Барыса Кіта. 
Барыс Кіт, паводле словаў выступоўцы, 
зрэалізазаў свае магчымасьці навукоўцы 
менавіта ў вольным сьвеце, які зрабіў яго 





19 ліпеня 2002 


чых вольных краінаў. Відавочна, што Бе- 
ларусь вельмі багатая на таленты, якімі 
збольшага дагэтуль карысталіся й карыс- 
таюцца блізкія й далёкія краіны, выцягва- 
ючы з Бацькаўшчыны залатыя рукі й сьвет- 
лыя розумы. Самая Радзіма яшчэ не выка- 
рыстоўвала іх напоўніцу. Але мяняецца 
сьветапогляд і сьвядомасьць беларусаў, 
многія з нашай маладой генэрацыі хочаць 
працаваць у вольнай і для вольнай Бела- 
русі. Барыс Кіт дасягнуў найвышэйшых вяр- 
шыняў у навуцы, ніколі не адмаўляючыся й 
нават падкрэсьліваючы сваю беларус- 
касьць. Тым самым ён узьняў на арбіту і 
Беларусь, і да сёньня, не зважаючы на ста- 
лы век (ён-жа амаль равесьнік ХХ ст.!), Ба- 
рыс Уладзіміравіч рупіцца пра будучае 
Бацькаўшчыны, напрыклад, стварыўшы 
фонд падтрымкі маладых ды пэрспэктыў- 
ных талентаў. Мы верым, што хутка, дзя- 
куючы намаганьняў Барыса Ўладзіміравіча 


Праф. Вольнага ўнівэрсытэту ў Бэрліне Ёганес Шлоотц уручае прэмію Барыса Кіта 
журналісту зь Менску Валеру Каліноўскаму. Вільня, б чэрвеня 2002 г. 


грамадзянінам Сусьвету, падняў на касьм- 
ічную арбіту. Лідзія Савік, першая лаўры- 
ятка прэміі Б. Кіта, распавяла пра свае су- 
стрэчы з вучоным, якія перарасьлі ў шчы- 
рае сяброўства. (Заўважым тут, што мена- 
віта Л. Савік найбольш спрычынілася да 
таго, што ймя Барыса Кіта вярнулася ў Бе- 
ларусь). Сп. А. Мінкін таксама ўзгадваў пра 
свае ўражаньні ад сустрэчаў з Б. Кітам, 
казаў, што наш знакаміты суайчыньнік ніякі 
не “сухар” -вучоны, а жыцьцярадасны, про- 
сты ў абыходжаньні чалавек, каторы зарад- 
жае сваёю энэргіяй кожнага суразмоўцу. 
Другі лаўрэат, сп. В. Каліноўскі, дзівіўся з 
працаздольнасьці й чалавекалюбства Бары- 
са Ўладзіміравіча Кіта. І ўсе прысутныя на 
ўрачыстасьцях, пагадзіліся з тым, што на 
яскравым прыкладзе жыцьця й ўсебаковай 
дзейнасьці нашага славутага акадэміка 
(“кіта”, якому, паводле досьціпу А. Мін- 
кіна, адзінаму ў сьвеце пашэньціла пабы- 
ваць у космасе), будзе вучыцца не адно па- 
каленьне беларусаў, што нашая Бацькаўш- 
чына калі-небудзь, падобна да Барыса Кіта, 
узьнімецца да сусьветнай арбіты квітнею- 


й сотням такіх, як ён, нашая краіна-мэтра- 
полія будзе вядомая ня толькі сваімі бало- 
тамі, бульбай і таннай гарэлкай, але й пра- 
цавітымі таленавітымі навукоўцамі, вы- 
сокімі тэхналёгіямі, каторыя выведуць Бе- 
ларусь у шэраг самых інтэлектуальных дзяр- 
жаваў сьвету... Доўга таго вечару ўспамі- 
налі й іншых беларусаў, якіх лёс расьцеру- 
шыў па цэлым сьвеце й якія ня толькі вы- 
жылі самі, але й пакінулі незабыўны сьлед 
ў інтэлектуальным і духовым жыцьці сваіх 
новых радзімаў. 

Павал Саўчанка 


Крыжовая Дарога 


або Малая Кальварыя - пад такой на- 
звай на базе прыватнага краязнаўчага му- 
зэю “Засьцянковая хатка” 29 чэрвеня у зась- 
ценку Вашунава Докшыцкага раёну была 
праведзеная імпрэза, прысьвечана 10- 
годзьдзю стварэньня ТБМ Віленскага краю 
й б0-годзьдзю старшыні Таварыства Юрыя 
Гіля. Адбылася імпрэза якраз на Пятроў 


Мо 48 


Віленскай сярэдняй школе ймя Ф. Скарыны. Сёлет 










а школу 


заканчваюць 22 вучні. Цяпер іх чакаюць іспыты, але ўжо ў сакавіку 11 вучняў прайшлі “іспы- 
ты” ўкамісіі Міністэрства культуры РБ і залічаныя ў вышэйшыя навучальныя ўстановы Бела- 
русі, дзе яны пажадалі вучыцца мэдыцыны, замежных моваў, эканомікі. Посьпехаў вам, 


хлопцы й дзяўчаты! 





КАХАЎ 








Вакальны ансамбль “Лянок” Віленскай школы ймя Ф. Скарыны, а таксама вучні 10 кл., 


пераможцы рэспубліканскага экалягічнага праекту, разам з настаўніцамі Валянцінай Каваль- 
чук і Галінай Вінцукявічэне пабывалі ў Менску. Запрасіла нас Джяржаўная навуковая ўстанова 
“Цэнтральны батанічны сад” - для ўдзелу ў юбілейных мерапрыемствах з нагоды 70-годзьдзя 
Батанічнага саду. Нас вельмі цёпла сустрэлі, арганізавалі экскурсію, паказалі самыя маляў- 
нічыя куткі. У свой чарод, мы падаравалі гаспадарам выступленьне нашага “Лянка”. А па 
дарозе ў Менск пад кіраўніцтвам нашага вадзіцеля й гіда Станіслава Махнача завіталі ў Крэ- 


ва, наруіны старажытнага замка. 


дзень, таму на яе сабралася таксама шмат 
імяніньнікаў: Пятрусёў, Паўлоў ды Пятрові- 
чаў. Апрача мяйсцовых жыхароў на сьвята 
прыехалі госьці зь Вільні, Менску, Віцебс- 
ку, Санкт-Пецярбургу. Пачалася імпрэза з 
абыходу 14-ці стацыяў Крыжовага Шляху 
Езуса Хрыста, дзе былі ўстаноўленыя адпа- 
ведныя абразы. Разам з прысутнамі па гэ- 
тым Крыжовым Шляху йшоў і маліўся айцец- 
уніят Іван Даўкшыс, каторы з гэтай нагоды 
прыехаў зь Вільні. Крыж ад стацыі да ста- 
цыі нёс 84-гадовы беларус Стась Шантыр, 
а побач зь ім нясьлі сьвечкі мяйсцовыя ХхЛОП- 
чыкі й дзяўчынкі. Чытаньне ля стацыяў рабіў 
Юры Гіль. Айцец Іван асьвеньціў крыж сьвян- 
цонаю вадою з ракі Ердан, запаліў сьвечку, 
прывезеную зь Віфліема. Гэта было сымба- 
лічна і ўрачыста. Потым пачаліся гуляньні. 
Дарэчы, зь сямейства Гілёў ужо даўна зарга- 
нізаваны ансамбль. Вельмі прыгожа сьпявалі 
брат і сястра Генюсь і Рыта Гілі, не адстава- 
ла ад іх і дваюрадная сястра Люда Русалоўс- 
кая. Шчыра й са спрытам гралі на гармоніку 
браты-блізьняты Пятрусь і Павал Мехавічы. 
Валянціна Грыневіч 


У Вільню 


завітаў цікавы вандроўнік-беларус з Аў- 
страліі Слава Жук, які жыве ў гэтай далёкай 
краіне каля 2 гадоў. Кагадзе ён пабываў у 
Амэрыцы, Заходняй Эўропе, а цяпер, празь 
Літву, паедзе ў Азію, аадтуль на новую сваю 
радзіму - у Аўстралію. У Вільні ён наведаў 
мясьціны, зьвязаныя са Скарынам, Купа- 
лам, Каліноўскім, нашаніўцамі, Тарашкеві- 
чам ды інш. Госьць заўважыў, што дзяржа- 
ва клапоціцца пра вонкавы выгляд сталіцы, 
але мала зьвяртае ўвагі на жыцьцё простых 
грамадзянаў. І, сапраўды, госьцю ў нашае 
вандроўкі па Вільні шмат траплялася жаб- 
ракоў, бамжоў, якія корпаліся ў кантэйнэ- 


Валянціна Кавальчук 


рах для сьмецьця, проста людзі з галоднымі 
вачыма. Ён распавёў мне пра адносіны да 
сваіх грамадзянаў у Аўстраліі. Там у асабл- 
івай пашане дзеці й старыя, для іх прадуг- 
леджаныя шматлікія ільготы, сапраўдная, а 
не дэкляраваная ўвага да гэтае катэгорыі 
людзей робіць іхнае жыцьцё прыстойным і 
годным. Вось чаму шмат эмігрантаў імкнец- 
ца патрапіць менавіта ў Аўстралію, асабліва 
гэта тычыцца жыхароў Азіі. Вандроўнік рас-: 
павёў, што аўстралійскія беларусы сочаць за 
падзеямі на Бацькаўшчыне, чытаюць газэту 
“Рунь”, якую знаходзяць цікавай, зьмястоў- 
най, аб'ектыўнай, нацэленай на ўмацавань- 
не дэмакратычных каштоўнасьцяў. 


Павал Саўчанка 


Самаволя ўраднікаў 
ня ведае межаў 


Як нам вядома, паводле распараджэнь- 
ня мэра Віленскага раёну спн. Л. Янушаўс- 
кене у Сьвіранах была сарваная мэмарыяль- 
ная табліца, прысьвечаная памяці вялікага 
сына беларускага народу Франьцішака Багу- 
шэвіча. Факт ёсьць абуральны, бо постаць 
Ф. Багушэвіча для ўсіх беларусаў ёсьць амаль 
што сьвятая. Быў ён удзельнікам паўстаньня 
1863-64 гг. іахвяраю паразы паўстаньня. Паэт 
Ф. Багушэвіч быў бацькам белпроускага ад- 
раджэньня й гарачы абаронцам беларускай 
мовы. Ягоныя творы былі вельмі папулярныя 
ў міжваенным часе. Мы абураныя самаволяю 
мяйсцовых уладаў, каторыя замест дапамогі 
ў такой справе, як інфармаваньне грамадз- 
касьці пра вялікага сына віленскай зямлі, ад- 
вакаце й абаронцы простых людзей, - 
зьдзейсьнілі акт вандалізму, што не спрыяе 
добрасуседзкім адносінам. 


Старшыня ТБМ Хведар Нюнька 
“Ма52 С2га5” Ме 25 (564) 

Працяг са старонкі 1 

Літва тымчасам імкнецца ў 
НАТА, у Эўразьвяз, прынамсі, та- 
кая палітычная воля бальшыні 
літоўскіх палітыкаў. А суседка-Бе- 
ларусь, наадварот, стаўшы на ка- 
лені перад Крамлём, просіцца 
ўступіць у якісьці “саюз” ці хаця-б 
у “саюзік”. Атам не бяруць - сваіх 
клопатаў стае, дый, пэўне, і ня 
возьмуць ніколі, бо й там абрыд- 
зеў такі саюз, якім ён быў. 

А калі зазірнуць у гісторыю, 
дык напачатку ХУ ст. Вялікае кня- 
ства Літоўскае, Рускае й Жамойц- 
кае дасяга плошчы 1 млн. кв. КМ. 
(гэта амаль у тры разы больш, чым 
тэрыторыя сучаснай Польшчы). 
Дзяржаўнаю моваю ў ВКЛ была 
старабеларуская мова, наш суай- 
чыньнік кароль Ягайла не саромеў- 
ся яе, ня езьдзіў у Крэмль, у Мас- 
кву, ці ў Белы Дом, у Вашынгтон, 
і не прасіўся, каб яго прыйнялі да 
якога-небудзь кагалу, як гэта ро- 
бяць цяпер адныя, другія ды трэ- 
ція, каторыя без партыі або без 
якогась кагалу - жыць ня могуць. 

Што-ж тычыцца стольнага го- 
рада Вільні, дык ён сёньня, як Ва- 
тыкан у Рыме, як Канстантынопаль 
у Візантыі, як Масква ў Расеі. А 
трэба-ж далей ад'ехацца ды паг- 
лядзець, як людзі жывуць. На- 
прыклад, паедзеш у Польшчу, а 
там цябе, як і даўней, называюць 
“рускім”, у Беларусі кажуць, што 
“літовец” прыехаў, а ў Літве нас 
называюць “гудасамі”, “балтару- 
самі”. Так было, так і ёсьць. Дык 
хто-ж мы, напраўдзе, ёсьць? 

Паходжу я з-пад самай мяжы, 
з Суботнікаў, што апынуліся цяпер 
на тэрыторыі Беларусі ў 16 км. ад 
Дзевянішскага “апэндыкса” (пісаў 
ужо пра гэтую дзіўную “анамалію” 
ў “Руні” Мо 46). Сёньня пражываю 
ў Літве, у Майшагале, недалёка ад 
Вільні. Нас тут многа такіх з прыг- 
ранічных мяйсцовасьцяў Гарад- 
зеншчыны, каталікоў, якія пазап- 
ісваліся пераважна палякамі, а не- 
каторыя адзінкі й беларусамі. Ад- 
нак усіх нас аб'ядноўвае тое, што 
спакон вякоў нас цягнула да сябе 


Вільня: праца, навука, гандаль, 
Вострая Брама, Кальварыя, тра- 
дыцыя, гісторыя, звычаі, нашыя 
сьвятыя, сьвяты... Мы - аўтэхто- 
ны Віленскага краю, беларуска- 
польска-моўныя (моладзь цяпер 
ведае й літоўскую мову). Мы - “ту- 
тэйшыя”. (Відаць з той нагоды 
сябе называем так, што страцілі 
гістарычную памяць, нацыяналь- 
ны гонар). Хто з нашых, дый у су- 
межных краінах ведае сёньня, што 
Ё. Пілсудзкі й А. Міцкевіч з на- 
шай зямлі паходзяць? А такіх, як 
яны, тысячы: з-пад Наваградку, 
Ліды, Ашмянаў, Горадні. Хто-ж 
можа паверыць, што Чэслаў Нё- 
ман (Выджыцкі), знакаміты поль- 
скі сьпявак, зь мястэчка Васілішкі 
з-пад Ліды, школу тут закончыў, 
а Тадас Ііванаўскас, знакаміты 
літоўскі навуковец, зь Лябёдкаў, 
таксама пад Лідай. А ці ведаеце, 
скуль паходзяць С. Манюшка, К. 
Агінскі, Я. Булгак, Е. Путрамант, 
Т. Касьцюшка, Б. Радзівілянка? 
Хто стварыў дынастыю Ягелончы- 
каў ды ваяваў на Монта-Казыно? 
Колькі-ж наш край даў выбітных 
навукоўцаў, літаратараў, спару- 
мэнаў, палітыкаў Расеі, Польшчы, 
Літве, нават ЗША, Ізраілю, Аўст- 
раліі й Паўдзённай Амэрыцы? 

З такімі думкамі-развагамі 
ехаў я ў Беласток на міжнародную 
канфэрэнцыю “Трансгранічнае 
супрацоўніцтва беларусаў Польш- 
чы й Літвы”, арганізаваную Цэнт- 
рам грамадзянскай адукацыі 
Польшча-Беларусь (Беласток) і 
Віленскім цэнтрам грамадзкіх 
ініцыятываў “Дэмакратыя для Бе- 
ларусі”. Чытаючы прэсу, слухаю- 
чы радыё й гледзячы тэлеперада- 
чы, наконт гэтай праблемы маеш 
адно паняцьце, а тут здарылася 
нагода паразмаўляць з жывымі 
людзьмі, якіх гэта хвалюе, на свае 
вочы пабачыць, што адбываецца 
ў суседняй з намі Беласточчыне, 
параўнаць жыцьцё тамтэйшых жы- 
хароў з жыцьцём супляменьнікаў 
у Літве ды Беларусі. Адным сло- 
вам, надарылася нагода зазірнуць 
у глыбінку Ўсходняй Польшчы, а 


Там, дзе мяне 


Працяг са старонкі 1 


Лекцыі ў Пэдунівэрсытэце і 
Унівэрсытэце -- заняткаў хапала! 
А яшчэ мяне папрасілі стаць сяб- 
рам Сэнату Віленскага Унівэрсы- 
тэту. Унівэрсытэт дамагаўся пра- 
ва абароны дысэртацыі. Зь літу- 
аністамі праблемы не было, 
англіст, кандыдат навукаў, такса- 
ма меўся, а вось германіста не 
ставала - пазычылі мяне. Я 
была ў Сэнаце больш З гадоў, за 
гэты час абаранілі адну дысэрта- 
цыю ў ангельскай мове, а вось 
літуаністы пяклі дысэртацыі, як 
бліны. У сэнаце былі праф. Баль- 
чыноніс, праф. Лебядзіс, ак. Кар- 
сакас, дац. Зінкявічус і яшчэ пару 
чалавек. Абарона адбывалася ў г. 
зв. Залі з калюмнамі”, пекнай 
залі ў стылі клясыцызму. Ма пад- 
вышэньні стаяў масыўны дубовы 
стол й цяжкія крэслы з высокімі 
разнымі сьпінкамі, у два рады. 
Калі сядзець у другім радзе, дык 
з залі не відаць сядзячых там. Ад- 
нойчы ак. Карсакас сказаў мне 
перад абаронаю: , Давайце сядзем 
у другі рад, я толькі што вярнуў- 


ся зь Італіі, магу шмат цікавага 
расказаць”. І ён напрацягу аба- 
роны двух дысэртацыяў расказ- 
ваў мне пра Рым і Пампею. Ясна, 
мы нічога ня чулі з таго, што га- 
варыў дысэртант і асьпіранты, 
прагаласавалі за”. Абарона была 
звычайнай фармальнасьцю, калі 
чалавек ужо напісаў работу й яе 
прыйняў навуковы кіраўнік, пра- 
чыталі апанэнты. А недахопы 
можна знайсьці ў кожнай рабоце. 

Былі й цікавыя тэмы й абаро- 
ны. Напрыклад, абарона доктар- 
скай дысэртацыі З. Зінкявічуса. 
Пасьля абароны ўвесь сэнат быў 
запрошаны на прыём у рэстара- 
цыю. Мяне прыемна ўразіла, што 
Зінкявічус запрасіў на прыём сваіх 
бацькоў, простых сялянаў. Маці 
была ў белай хусьцінцы, як іХ но- 
сяць вясковыя жанчыны. Часта 
людзі, якія выйшлі зь вёскі Й не- 
чага дамагліся, саромяцца сваіх 
вясковых родзічаў. Зінкявічус быў 
не з такіх. 

Летам і восеньню да мамы 
прыяжджала шмат наведнікаў: 
школьнікі, студэнты, пісьменьнікі, 
мастакі, - хто толькі не наведаваў 


не ў сэймы, бары ды рэстарацыі, 
ды зрабіць выснову, дзе хто жыве 
лепш, дзе ёсьць хоць якая дэмак- 
ратыя, а дзе ёю яшчэ й ня пахне. 

Вось пра гэта й гаварылася на 
канфэрэнцыі. Цэлы блёк выкладаў 
мелі польскія ўдзельнікі канфэрэн- 
цыі, сярод якіх было нямала пра- 
фэсыйных навукоўцаў. Напрык- 
лад, Яўген Мірановіч падрабязна 
распавёў пра беларускую нацыя- 
нальную меншасьць у Польшчы й 
ейных праблемах пасьля Другой 
сусьветнай вайны, пра масавы 
адыход сялянскага жыхарства ў га- 
рады, пра заняпад сельскай гас- 
падаркі на Беласточчыне. Шмат 
дэбатаў выклікалі зьмястоўныя 
даклады др. гб. Рышарда Гара- 
дэньскага, праф. Вышэйшай эка- 
намічнай школы ў Беластоку, і др. 
Цэцыліі Садоўскай-Снарскай, 
выкладчыцы той самай школы. У 
іхных дакладах была закранутая 
балючая сёньня для Польшчы дэ- 
маграфічная праблема й прабле- 
ма безпрацоўя (асабліва для Бе- 
ласточыны - тут налічваецца 150 
тыс. безпрацоўных), што й выклі- 
кала гарачую дыскусію прысутных. 
А, наогул, я дзівіўся, як востра й 
граматна нашыя супляменьнікі зь 
Беласточчыны ставілі беларускае 
нацыянальнае пытаньне, выра- 
шалі праблему мяйсцовай улады 
ў сваім краі. Вельмі прыемна ўраз- 
іла, што амаль паўсюль, дзе на 
Беласточчыне кампактна пражы- 
вае беларускае насельніцтва, мяй- 
сцовую ўладу трымаюць у сваіх 
руках беларусы, што, безумоўна, 
спрыяе захаваньню нацыянальнай 
індэнтычнасьці беларусаў Польш- 
чы й плённа ўплывае на дабрабыт 
мяйсцовага насельніцтва. Зрэшты, 
у нашым Віленскім краі (ці, як яго 
цяпер называюць, ва Ўсходняй 
Літве) ў Салечніцкім ды Віленскім 
раёне аналягічная сытуацыя: тут 
уладу трымаюць “тутэйшыя”. Што- 
праўды, выступаюць яны пад 
польскім гасламі й маюць мараль- 
ную дый, напэўна, і матар'яльную 
падтрымку Мацежы-Польскі. Тады 
як беларусы Беласточчыны змага- 


няма. ее 


Лясную хатку”! [Ірыяжджала 
Ларыса Геніюш, Данута Бічэль- 
Загнетава, выкладчык літаратуры 
Гродзенскага пэдунівэрсытэту 
Пяткевіч ж жонкай, мастак 
Ліпень, таксама з Горадні, ён 
падараваў зімовы пейзаж, які і 
цяпер вісіць у маёй кватэры. 
Вельмі запала ў памяць сустрэча 
з У. Караткевічам. Караткевіч 
прыяжджаў у Вільню працаваць 
у архівах, часта бываў у свайго 
сябра, тады работніка архіву, Ге- 
надзя Кісялёва, жыў у Ігнатаўскім 
завулку ў будынку былога кляш- 
тару Дамініканаў. З Кісялёвым 
быў знаёмы й Тонік. Ён неяк 
наведаў Кісялёва й сустрэў там 
Караткевіча. Яны разгаварыліся, 
і Гонік запрасіў іх у , Лясную 
хатку”. Праз пару дзён Г. Кісялёў 
і У. Караткевіч прыйшлі да нас у 
госьці. Спачатку мама, як заўсё- 
ды, завяла Караткевіча ў свой 
пакой. Караткевіч цікавіўся бела- 
рускімі назовамі расьлінаў, раз- 
глядаў , Беларуска-польска-расей- 
ска-лацінскі батанічны слоўнік”. 
Сёе-тое запісваў. І Іадчас вячэры 
йшла агульная гутарка, але хутка 

Музыкі перад стадолаю Аляксандра Бажко. 5 ліпеня 2002 г. 


юцца за ўладу ў самакіраваньнях 
дый, наогул, за беларушчыну, без 
аніякае падтрымкі зь Менску. (Ду- 
маю, у афіцыйным Мінску толькі 
парадаваліся-б, каб на Беласточ- 
чыне не было ніякіх беларусаў). 
Такія вось невясёлыя, зрэшты, 
думкі нарадзіліся ў мяне ў часе 
работы канфэрэнцыі. Аднак колькі 
можна пра невясёлае? Пасьля цяж- 
кой працы арганізатары зладзілі 
добры, на даўнейшы стыль, адпа- 
чынак-пачостку ў Ліповым Мейсь- 
це (20 км ад Беластоку) у аграту- 
рыстычнай сядзібе гаспадара Аляк- 
сандра Бажко. Адпачывалі мы ў аг- 
ромністай стадоле, абкружанай 
прыгожа аздобленымі брычкамі, 
санкамі ды калёсамі. Стадола 
месьціцца ў маляўнічым мейсцы, У 
лесе, ля ракі й сажалак. Было нас, 
напэўна, каля 100 чалавек з роз- 
ных сфэраў дзейнасьці й розных 


тон пачаў задаваць Караткевіч. Ён 
распавядаў пра свае вандроўкі па 
Беларусі, распавядаў жыва, воб- 
разна, з гумарам і вялікаю любо- 
ўю да прыроды й людзей. І толькі, 
калі гаварыў пра разбураныя або 
занядбаныя касьцёлы, пэрквы, 
палацы, паркі, у ягоным голасе 
чулася крыўда пі нават злосьць, 
што марнуецца нашая спадчына. 

Пасьля Караткевіч ліставаўся 
з мамай, прысылаў ёй свае фа- 


краінаў, сядзелі за простымі драў- 
лянымі сталамі пры сьвечках. 
Зьелі, можа, 1Оцялятаў і сотні сма- 
жаных, проста з агню, кілбасак, а 
пра выпітае казаць ня буду (кан- 
фэрэнцыя - справа сур'ёзная). НУ, 
і скокі, сьмех, весялосьць і бела- 
рускія песьні без канца. 80 кава- 
лераў і 20 дзяўчатаў нарасхват. Па- 
зайздросьціў бы гэтаму балю сам 
пан Олбюрыхскі й сьвіта ягоная. 
Толькі каля другой ночы музыкі (да- 
рэчы высокапрафэсыйныя, з кан- 
сэрваторскай адукацыяй) зайгралі 
“Бывайце здаровы, жывіце багата, 
а мы ад'яжджаем да дому да хаты”. 
Даліброг, даўно ў жыцьці гэтак не 
адпачываў, як тут, у стадоле, у 
Ліповым Мейсцы. Дзякуй арганіза- 
тарам! Бывайце здаровы й жывіце 
багата, браты-беларусы, і няхай 
нам не перашкаджаюць ніякія 
Кітайскія муры... 

Юзэф Русакевіч 





Алеся Смоліч і Зоська Верас. 1 967 г. 


таграфіі, сярод іх здымкі зь фільму 
Хрыстос прызямліўся ў Гародні”, 
дзе ён граў дзьве невялікія ха- 
рактэрныя ролі: ксяндза и татар- 
скага хана. Мы ўсе зь вялікай 
цікавасьцю чыталі кніжкі Карат- 
кевіча, Луцкевічы пасылалі іх 
сваім родзічам у ЗІЦА, дзе ён 
таксама быў папулярны сярод бе- 
лай эміграцыі. 
Працяг будзе 

Галіна Войцік 


19 ліпеня 2002 

Уладзімір Старчанка 





Працяг. Пачатак у Ме 47. 


Дыялёг чацьверты 


“Ты штотакі смурны? 

- А ведаеш, дружа, расчараваўся я ў 
сваім новым гадзіньніку! 

- Што, няправільна час паказвае? 

- Ды не, якраз час ён паказваў пра- 
вільна. Але паспрабаваў я ім цьвік у сцен- 
ку забіць, дык у яго адразу шкло разьбіла- 
ся й стрэлкі адваліліся! Нікуды нягодны га- 
дзіньнік! 

- А малатком ты не спрабаваў цьвікі 
забіваць? 

- А гэта ідэя!!! 

Выснова. Не забівай цьвікі гадзіньні- 
кам, мерай ім час! Каб не расчаравацца, 
выбірай для дзейнасьці адэкватныя сродкі! 

Каментар. Мэта вызначае сродкі яе 
дасягненьня. Калі жадаеш памераць час - 
карыстайся храномэтрам, калі жадаеш 
забіць цьвік - карыстайся малатком. Ня 
трэба спадзявацца на выніковасьць, калі 
даводзіцца рабіць наадварот. Каб пат- 
рапіць на Месяц, недастаткова скарыстаць 
сілу ног, трэба скарыстаць рэактыўную цягу 
касьмічнай ракеты. Вялікая мэта патрабуе 
вялікіх сродкаў. Таму паклапаціся пра 
адэкватнасьць. І памятай, што адэкватная 
дзейнасьць забясьпечваецца выкарыстань- 
нем адэкватных сродкаў. 

У рэальным жыцьці бывае вельмі скла- 
дана разабрацца ў выбары сродкаў. Звы- 
чайна людзі схільныя карыстацца тым, што 
ёсьць пад рукой, а ня тым, чым трэба. Вось 
чаму зайздроснаму чалавеку лягчэй узяць 
запалкі (кошт 1 капейка) і спаліць новую 
суседаву хату, чым зарабіць грошы і пабу- 
даваць сабе лепшую. 

Прыклад. Упадабаў дзядзька ў краме 
прыгожы халадзільнік, але не было ў кішэні 
грошай. Захацеў дзядзька перанесьці з 
агароду на вуліцу велізарны камень, але 
сам не падняў, а сяброў у яго не было. 
Згуляў дзядзька ў «Поле цудаў», але не 
хапіла ведаў. Так і застаўся небарака без 
халадзільніка і «цудаў» і з камянём на ага- 
родзе. Проста яму не хапіла рэсурсаў: 
фінансавых, чалавечых, інтэлектуальных. 


Уладзімір Содаль 


Палітычная аналёгія. Каб прыйсьці да 
ўлады, «аб'яднаная апазыцыя» імкнецца 
выйграць на выбарах, якія арганізоўвае 
паводле сваіх правілаў беларускі рэжым. 
А правілы гэтыя такія: за каго-б рэальна 
не прагаласавалі выбаршчыкі, перамож- 
цам, усё роўна, будзе прадстаўнік рэжы- 
му. Псэўдавыбары - заганны, неадэкват- 
ны сродак. Апазыцыя і ў тэорыі, і на прак- 
тыцы добра гэта ведае, але ўсё адно ім 
карыстаецца. Чаму? Гэтага ад яе патрабу- 
юць заходнія і ўсходнія спонсары. Немцам 
і расіянам трэба, каб у Беларусі адбыва- 
ліся псэўдавыбары, а для гэтага апазыцыя 
абавязаная наступаць на граблі. Апазы- 
цыя, канечне, супраціўляецца такім пля- 
нам, але баіцца страціць замежную падт- 
рымку й рэсурсы, таму актыўна ўдзельні- 
чае ў антыбеларускай дзейнасьці. Але ці 
гэта абвешчаная мэта дзейнасьці аб'ядна- 
най апазыцыі? І ці патрэбны беларускім 
палітычным арганізацыям рэсурсы, калі 
яны даюцца толькі пад антыбеларускую 
дзейнасьць? Рытарычныя пытаньні, але 
сярод «аб'яднанай апазыцыі» няма сьмель- 
чакоў, каб даць на іх простыя адказы. А 
калі-б былі, дык зрабілася-б зразумела, 
што трэба рыхтаваць выбары, а ня ўдзель- 
нічаць у псэўдавыбарах. 

Кажуць, што Ўладзімір Плешчанка 
ходзіць па Віцебску з плякатам «Даеш вы- 
бары пад пратэктаратам міжнародных ар- 
ганізацыяў!» Апазыцыянеры зь яго сьМя- 
юцца, кажуць, што занадта складана такіх 
выбараў дамагчыся (дый рэсурсаў пад гэта 
ніхто не дасьць), прасьцей паводле завяд- 
зёнцы кінуцца ў чарговыя псэўдавыбары. 
Застаецца толькі зьняць капялюш перад 
аматарамі фіктыўна-дэманстратыўнай 
дзейнасьці. 


Дыялёг пяты 


- Дзядзька, ты чаго гнілы памідор ясі? 

- Дыкя, гэта, сьпелыя берагу, хай яшчэ 
паляжаць, а які пачне псавацца, Дык Я й 
яго зьем. Мой мэтад эканоміі. 

- Значыцца, ты ясі толькі гнілыя па- 
мідоры й не ведаеш смаку сьвежых?! 

Выснова. Нават калі ў цябе ёсьць тона 


Ахвяравальнік 


Юны Франьцішак Багушэвіч здабы- 
ваў веды ў гімназіі ня толькі дзеля ведаў. 
Яго ўжо ў гімназічныя гады турбаваў лёс 
краю. Ён ужо тады прыкідаваў, што ён 
можа зрабіць для сваёй занядбанай радз- 
імы, чым ён будзе карысны для яе. Ме- 
навіта ў гімназічныя гады, апрача агуль- 
наадукацыйных навукаў - моваў, матэ- 
матыкі, прыродазнаўства - ён штудуе й 
расейскае правазнаўства. Мабыць, у тыя 
гады яму якраз упершыню трапляе на 
вочы “Статут Вялікага княства Літоўс- 
кага” - дасканалы звод законаў стара- 
жытнай беларускай дзяржавы. Сустрэча 
з Статутам была для яго незабыўнаю: ён 
быў напісаны амаль тою самаю моваю, 
якой гавораць у ягоных Кушлянах і ва 
ўсім Віленскім краі, а мо нават і далей. 
От, як-бы цяпер пісалася! Гэтае адкрыцьцё 
зрабіла ў душы юнага Франьцішака цэлы 
пераварот. Ён пачаў прыглядацца ды 
прыслухоўвацца да ўсяго, што рабілася ў 


краі, хто якія думкі выказваў пра “Севе- 
ро-Западный край”. Цікавыя былі для 
яго развагі графа Яўстаха Тышкевіча. 
Менавіта ён ствараў у Вільні ў тыя гады 
Віленскі музэй старажытнасьці. Франь- 
цішак па-юнацку шчыра далучыўся да 
заснаваньня гэтага музэю. Ён ахвяраваў 
нават гістарычнай скарбніцы колькі каш- 
тоўных рэчаў. Сярод іх - гадальнік сла- 
вянскі, ядро, крыж з стараславянскім над- 
пісам, акамянелую ракавіну, тры стара- 
жытныя манеты. 

Было гэта ў 1856 г. Юнаку з Кушля- 
наў было тады ўсяго толькі 16-ць, але ён 
ужо, як бач, нейкім чынам назапасіў цэ- 
лую калекцыю цікавых рэчаў, разумеў 
іхную каштоўнасьць для гісторыі краю. 
Тады-ж імя юнага Франьцішака было за- 
несенае ў кнігу ганаровых ахвяравальні- 
каў. Менавіта зь яе мы й даведаліся пра 
Франьцішкавы ахвяраваньні. 





дыялёгі або нататкі ў мэтадалёгіі 
палітычнай дзейнасьці 


Беларускім палітыкам прысьвячаецца... 


сьвежых памідораў, яшчэ ня факт, што ты 
пакаштуеш іх на смак. Усё залежыць ад 
мэтаду спажываньня. Прыкладам, можна 
есьці толькі гнілыя памідоры, можна есьці 
толькі свежыя памідоры, можна спажываць 
салату са сьвежых і гнілых памідораў... 
Урэшце іх можна зусім ня есьці, а прадаць 
або перапрацаваць у тамат-пасту. Рэсур- 
сы можна спажываць па-рознаму. Эфэк- 
тыўнасць спажываньня рэсурсаў залежыць 
ад мэтаду іх выкарыстаньня. 

Камэнтар. Калі маеш сродкі для дзей- 
насьці (рэсурсы), паўстае пытаньне, як 
найлепш іх скарыстаць. Заўсёды ёсьць 
мноства спосабаў (мэтадаў) выкарыстань- 
ня рэсурсаў і ня ўсе яны маюць аднолька- 
вую эфэктыўнасць. Трэба імкнуцца да вы- 
карыстаньня самых эфэктыўных мэтадаў 
дзейнасьці. Выкарыстаьнне дрэнных мэ- 
тадаў можа змарнаваць і сродкі-рэсурсы, 
і самую дзейнасьць, якая ператворыцца ў 
псэўдадзейнасьць. 

Прыклад. Есьць від пчолаў, які карыс- 
таецца ў барацьбе з шэршнем мэтадам 
пасьлядоўнага змаганьня. Калі шэршань 
падлятае да вульля й сядае на паліцу, пчо- 
лы-воіны выстройваюцца ў калёну й па ад- 
ной накідваюцца на ворага. Але шэршань 
значна большы і мацнейшы за пчалу, і ён 
лёгка адразае абаронцы вульля галаву. Ка- 
жуць, што так паслядоўна ён можа прыкон- 
чыць тысячы пчолаў. 

Па-іншаму паводзіць сябе ў аналягічнай 
сытуацыі другі від пчолаў, які выкарысто- 
ўвае мэтад паралельнага змагання. Гэтыя 
пчолы кублом аблепліваюць шэршня, і калі 
тэмпэратура ўнутры жывога кубла павяліч- 
ваецца, шэршань здыхае ад перагрэву. 

Лёгка заўважыць, што першы мэтад 
змаганьня марнуе пчаліныя рэсурсы, пат- 
рабуе максымум «гераізму», але дае 
мінімум плёну, а другі, наадварот, захо- 
ўвае рэсурсы й патрабуе мінімум «гераіз- 
му» пры максымуме плёну. 

Палітычная аналёгія. Маючы невялікія 
дэпутатскія рэсурсы, апазыцыя БНФ у Вяр- 
хоўным Савеце 12-га скліканьня даволі 
ўмела выкарыстоўвала спрыяльныя палі- 
тычныя моманты й здолела зрэалізаваць 
многія дзяржаўніцкія ідэалы беларускага 
народу: была прынятая Дэклярацыя аб 
дзяржаўным сувэрэнітэце, нацыянальная 
сымболіка ды інш. Нават не ідэалізуючы 
дзейнасьць апазыцыі БНФ, нельга не прыз- 
наць, што яна дзейнічала «ня лікам, а 
ўменьнем». Параўнаем ейную дзейнасьць 
зь дзейнасьцю прадстаўнікоў «аб'яднанай 
апазыцыі» у Вярхоўным Савеце 13-га 
скліканьня. Нягледзячы на сваю немалую 
колькасьць, яна не знайшла спосабаў (мэ- 
тадаў) супрацьстаяньня развалу парляман- 
та, праваліла ідэю імпічмэнту, заваліла 
дзейнасьць Прэзыдыюма пасьля разгону 
парляманту, фактычна зруйнаваліа ўлас- 
ную легітымнасьць у вачох міжнароднай 
супольнасьці. 


Дыялёг шосты 


- Гэй, рыбак, ці шмат рыбы злавіў? 

- Ды, ведаеш, ніводнай! Аж зло бярэ. 

- Ана што ловіш? 

- На кручок! 

- Вядома, што на кручок. А якую на 
яго прынаду чапляеш? 

- А што трэба спачатку прынаду чап- 
ляць, а потым вуду закідаваць? 

-?І 

Выснова. Спачатку начапі на кручок 
прынаду, а потым закідавай вуду. Дзей- 
насць трэба добра плянаваць, а яшчэ лепш 
- праектаваць. Прадумай альгарытм дзей- 


насьці. Добра, калі будзеш папярэдне ве- 
даць, што рабіць у выпадку разьвіцьця сы- 
туацыі тым ці іншым чынам. Не прадумаў- 
шы стратэгію, тактыку й нават паслядоў- 
насьць дзеяньняў, лёгка патрапіць у тупік. 

Камэнтар. Эфэктыўная дзейнасьць пат- 
рабуе праектаваньня. Зыходзячы з мэты 
дзейнасьці, вызначы галоўныя задачы, 
падбяры сродкі й мэтады (спосабы) іх вы- 
рашэньня. Прадумай паслядоўнасьць вы- 
рашэньня задачаў, сплянуй этапы іх вы- 
рашэньня (падзялі дзейнасьць на лягічныя 
ўзаемазалежныя этапы). Прадугледзь 
шматварыянтнасьць дзеяньняў у залеж- 
насьці ад разьвіцьця сытуацыі, каб не губ- 
ляць над ёю кантроль. Праектуй ня толькі 
дзейнасьць, але і ўмовы ейнага ажыцьцяў- 
леньня. 

Прыклад. Будуючы хату, трэба мець 
хаця-б мысьленны праект ейнай пабудо- 
вы. Яшчэ лепш мець дасканалы архітэк- 
турна-тэхналягічны праект і вопытных бу- 
даўнікоў. Калі будаваць хату без усяляка- 
га пляну, можа атрымацца хлеў або саба- 
чы будан, або няведама што. Наяўнасьць 
мэты й матар'яльных рэсурсаў яшчэ не га- 
рантуе посьпеху. Патрэбны дасканалы плян 
і вопытныя выканаўцы. У гэтым асьпекце 
распрацоўка праекту і ягоная рэалізацыя 
шчыльна звязаныя зь якасьцю і колькась- 
цю чалавечых рэсурсаў. 

Палітычная аналёгія. Рапрацоўваючы 
праекты прыходу да ўлады, беларускія апа- 
зыцыянэры звычайна мала клапоцяцца пра 
іхную адэкватнасьць і рэалізуемасьць. 
Прыкладам, арганізуючы выбары прэзы- 
дэнта краіны ў 1999 г., аўтары праекту 
рабілі стаўку на намэнклятурны пераварот 
у выніку абвешчаньня ЦВК прэзыдэнтам 
Нелукашэнкі. іх мала цікавіла рэальная ар- 
ганізацыя й правядзеньне выбараў ва ўмо- 
вах дыктатуры, бо адразу меўся намер іх 
сфальсыфікаваць. Гэтак-жа мала цікавіла 
іх і рэальная падтрымка насельніцтва, яко- 
га намэнклятурныя перавароты не цікавяць 
паводле вызначэньня. 

Галоўныя дзеячы праекту напрацягу пе- 
радвыбарчай і выбарчай кампаніі дэман- 
стравалі поўную ўпэўненасць у падтрым- 
цы іхных дзеяньняў вышэйшай намэнкля- 
турай (што псіхалягічна правільна) й аб- 
салютна не зьвярталі ўвагі на рэальнае ста- 
новішча справаў (што мэтадалягічна цал- 
кам няправільна). Гэта пры тым, што ўжо 
на этапе вылучэньняў кандыдатаў у прэ- 
зыдэнты стала відавочна, што намэнкля- 
тура ад удзелу ў праекце ўхілілася. Аднак 
у выканаўцаў пляну, відаць, не было ў за- 
пасе варыянтаў дзеяньняў на такі выпадак 
разьвіцьця сытуацыі. Заганны праект па- 
цярпеў крах, і Лукашэнка застаўся на сваім 
мейсцы. Акрамя таго, былі рэпрэсаваныя 
многія з выканаўцаў праекту, а адзін зь 
ягоных кіраўнікоў, верагодней за ўсё, 
разьвітаўся з жыцьцём. У выніку масавых 
чыстак намэнклятурных кадраў амаль усе 
беларусы былі выдаленыя з уладнай вэр- 
тыкалі. А ў арганізацыі БНФ «Адраджэнне» 
быў справакаваны раскол... 

Адмоўныя вынікі згаданага палітычна- 
га пректу настолькі пераважылі нешматлі- 
кія станоўчыя, што некаторыя аналітыкі 
пасьпяшаліся заявіць, што яны (адмоўныя 
вынікі) й былі сапраўднай мэтай праекту! 
Калі гэта праўда, дык праект трэба раз- 
глядаць як прыклад эфэктыўнай антыбела- 
рускай дзейнасьці. Вось яшчэ адна маг- 
чымасьць пераканацца ў тым, што мэта 
вызначае ўсё, у тым ліку й крытэрыі ацэнкі 
эфэктыўнасьці дзейнасьці. 

У дзяцінстве мне неаднойчы даводзі- 
лася бываць на сустрэчах з былымі вязь- 
нямі гітлераўскіх канцлягераў. Тыя, хто 
прайшоў Асьвенцым, Майданэк, Трэблін- 
ку, Матхаўзэн, дзяліліся сваімі жахлівымі 
ўспамінамі... І што ўрэзалася ў памяць, 
гэта тое, што амаль усе яны ў нейкі мо- 
мант свайго аповяду пачыналі плакаць... 

Усе, хто меў кантакт з прайшоўшымі 
фільтрацыйныя лягеры, чэчэнцамі, бы- 
чылі ня раз, як цяжка ім варушыць пе- 
ражытае. Пачуцьцё незваротных стратаў 
- фізычных і маральных - захлынвае іх, 
перапаўняе усьведамленьне несправядл- 
івасьці, а галоўнае - цалкавітая абсурд- 
насьць таго, што зь імі здарылася. Іх ду- 
шаць сьлёзы, у горле - жорсткі камяк... 

Гэтыя паралелі могуць быць працяг- 
нутыя. Вынікі абсьледаваньняў былых 
вязьняў канцлягероў, праведзеных у пась- 
ляваенныя гады савецкімі й эўрапэйскімі 
спэцыялістамі, у ва многім супадаюць з 
вынікамі абсьледаваньня спэцыялістамі 
былых вязьняў фільтрацыйных лягероў 
(абсьледаваныя былі ахвяры “фільтраў” 
першай чэчэнскай вайны). І ў першай, і ў 
другой катэгорыі абсьледаваных (амаль 
у аднолькавых статыстычных прапорцы- 
ях) назіраліся сталыя й абсалютна ад- 
нолькавыя адхіленьні ў псыхічным зда- 
роўі. Прабываньне ў расейскім фільтра- 
цыйным пункце аказывала на псыхіку 
вязьня такое самае ўзьдзеяньне, як і пра- 
бываньне ў фашысцкім канцлягеры 
(улиту.ртоцрз. уародо.сот/егопр/СРВесрпуа-51, 
06.02.02., «Расіз аге ассц5іпе»). 

жж“ 

Гітлераўскія канцлягеры... «Жудаснай 
плямаю ганьбы ўвайшлі яны ў Гісторыю, 
як дакор усяму чалавецтву на ста- 
годзьдзі... Здавалася, такое ўжо ня можа 
паўтарыцца! І вось цераз паўвека фашызм 
зноў уладна заяўляе пра сябе, зноў у Эў- 
ропе, зноў на вачох ва ўсяго цывілізава- 
нага сьвету, пры маўклівай згодзе (амаль 
што пасрэдніцтве) дэмакратычных дзяр- 
жаваў. Урады гэтых дзяржаваў, сарамлі- 
ва апускаючы вочы, робяць выгляд, што 
нічога не заўважаюць, і гэта пры тым, што 
інфармацыя пра жахі, твораныя Расеяй 
у фільтрацыйных лягерох, рэгулярна 
зьяўляюцца ў заходніх СМІ, Інтэрнэце, не- 
каторых расейскіх выдасьнях... 

Цікавы погляд грамадзкасьці Захаду 
на гэтую страшную праблему, прычым по- 
Гляд гэты ёсьць аднолькавы для ўсіх за- 
ходніх краінаў: «Хопіць! Абрыдлела! 
Можна, нарэшце, пра што-небудзь ін- 
шае!?» Мая перакладчыца з Каліфорніі 
- пажылая інтэлігентная амэрыканка, 
што спаведуе Хрысьціянства - папрасіла 
не даваць ёй больш на пераклад гэтых 
«катавальных страшылак», таму што яна 
міжволі пачынае ненавідзець расейскіх 
вайскоўцаў, а «нянавісьць, як вядома, 
брудзіць душу». Зручная пазыцыя, ці ня 
так? 

А між тым, шаноўны чытач, у той самы 
момант, калі ты прабягаеш вачыма гэтыя 
радкі, у «фільтрах» Чэчэніі, а таксама ў 
«фільтрах», разьмешчаных на прылеглых 
да яе тэрыторыях, вязьняў (тых, каму на 
гэты час выпаў допыт) катуюць токам 
(электроды звычайна прымацоўваюць да 
палавых ворганаў, вушэй, носу, патыліцы, 
падмышачнай вобласьці - да самых ад- 
чувальных мейсцаў). Ім заганяюць пад 
паўзногці іголкі. Спэцыяльна адпрацава- 
нымі ўдарамі разбураюць пячонку, селя- 
зёнку, ныркі... Іх душаць, надзеўшы на 


Хопіць! Абрыдлела! 


галаву поліэтыленавы пакет. Ім пласка- 
губцамі ў кроў плюшчаць языкі, застаў- 
ляючы потым есьці гарачую пераперча- 
ную баланду.. Ім расьпільваюць на- 
пільнікамі зубы, цьвікамі прыбіваюць 
языкі да драўлянага стала... Ім могуць 
(проста так, каб паглуміцца) адсекчы руку 
або нагу, адсекчы пальцы, выкалаць вока, 
адрэзаць вуха ці язык... (ГИА «Чеченп- 
ресс», 02.06.01, Доклад министра здра- 
воохраннейя ЧРИ доктора Умара Хан- 
биева). 

Вось поўны тэкст інтэрвію, якое пра- 
ваабаронца Віктар Папкоў (застрэлены 
невядомымі ў Чэчэніі ў красавіку 
2001 г.) узяў у свойчае у нядаўняга вязь- 
ня «фільтра» Чарнакозава 

(Материал пришёл к автору от право- 
зашцитной организациий «Бостонский Ко- 
митет Против Этнических Чисток», 
США). 


Хх жж 

РАМЗАН (імя выдуманае): 

У красавіку 2000 г. на блокпосьце ў 
Новых Атагах мяне спынілі. Дакуманты 
мае былі ў парадку, але яны западозрылі 
ў ва мне баевіка й затрымалі, па-сутнасьці, 
за тое, што я - чэчэнец. Завялі ў бліндаж 
і адразу біць. Білі да страты сьвядомасьці. 
Ачомаўся ў бетоннай яме 2 на 1,5 мэтры. 
Там было яшчэ два чалавекі. Яны ска- 
залі: «Ты - у Чарнакозава!» Нас зьбівалі 
ўвесь час, таму іхных прозьвішчаў ня па- 
Ммятую... 

Мяне абвінавацілі «ва ўдзеле ў неза- 
конных бандфармаваньнях», хаця я 
ніколі не ваяваў. Дапытавалі звычайна 
тры чалавекі: адзін нешта пісаў, астатнія 
зьбівалі. Білі штодзень, часам два разы 
на дзень. Сухары й вада, рэдка каша. Я 
ня ўвесь час у яме сядзеў: у закінутым 
памешканьні былі абсталяваныя камэры. 
У камэры 4 на 5 мэтраў, часам нават 9 на 
2 мэтры, літаральна штабелямі бывала на- 


Валянцін Грыцкевіч 


біта па 20-25 чалавек. Камэры часам за- 
лівалі вадою й пускалі ток. Калі мы йшлі 
па калідорах, нас у шахматным парадку 
зьбівалі дубінкамі ці кованымі ботамі. 

У часе наведаньня ў Чарнакозава ка- 
місіяй Рады Эўропы, нае пагрузілі ў ваго- 
ны й некалькі сутак вазілі па чыгунцы ў 
розных накірунках... 

Зь мяне зьдзекваліся за тое, што я ад- 
мовіўся прызнаць сябе баявіком й падп- 
ісаць, што яны хацелі. Як зьдзекваліся? 
Палілі цыгарэтамі й распаленым жалез- 
ным прутам, разразалі ножам скуру на 
сьпіне, пашкодзілі страўнік, ныркі, зламалі 
рэбры, адрэзалі ўказальны палец на пра- 
вай руцэ... Усё гэтае дагэтуль не зажы- 
ло... Мяне прывязвалі да сетачнага жа- 
лезнага ложка, накідавалі мокрую прась- 
ціну й пускалі ток. Я адразу аглох на 
правае вуха - лопнула барабанная пера- 
понка. 

Некаторых саджалі на стул, прыбіты 
да слупа, крэпка фіксавалі галаву, і з кра- 
ніка зьверху у адно тое самае мейсца па- 
чынала капаць вада. Я чуў крыкі муж- 
чынаў, якіх гвалцілі. Часам у камэру 
пускалі сабакаў і маленькіх цялятаў, каб 
яны ссалі палавыя ворганы ў зьвязаных 
1 прыкаваных да батарэі голых мужчы- 
наў. Былі й іншыя ненармальнасьці... 
Ёсьць і гэткае катаваньне: чалавеку це- 
раз горла пускаюць у нутро вялікіх 
жукоў... Я бачыў шмат што іншае, вельмі 
жахлівае... 

Сваякі зь цяжкасьцю сабралі 2,5 тыс. 
даляраў і цераз пасрэднікаў выкупілі 
мяне. Слава Алаху, адпусьцілі яны мяне 
за гэтыя грошы (прасілі 5 тыс.). Ніякіх 
папераў пра маё прабываньне ў Чарнако- 
зава не далі, але вярнулі пашпарт. Гэта 
было напрыканцы ліпеня, дакладнай даты 
ня памятую: з галавою ў мяне кепска ця- 
пер.. А яшчэ першым часам гаварыць 
было цяжка, заікаўся... Вельмі цяжка 
ўспамінаць пра ўсё!.. Не магу!.. 


Вяртаньне літаратурнага 


Зноў у Беларусь вяртаюцца бэндаўскія 
часы (быў калісьці літаратуразнаўца з нага- 
нам Лукаш Бэндэ, каторы цкаваў Купалу й 
Коласа, і зьвёў пад корань дзясяткі, калі ня 
сотні, беларускіх паэтаў і пісьменьнікаў). 
Сёньня творы В. Быкава, Н. Гілевіча, Р. Ба- 
радуліна, С. Законьнікава ў адабраных гвал- 
там у Саюза пісьменьнікаў Беларусі часопі- 
сах забараняе друкаваць - хто-б падумаў? - 
былы функцыянэр ЦК КПБ, каторы даглядаў 
за літаратураю, а потым, трасучыся ад спо- 
лаху, пакінуў у 1991 г. будынак гэтай жалез- 
най установы, - Эдуард Скобелеў. Пісьмень- 
нік, як пісьменьнік, але не В. Быкаў, не Н. 
Гілевіч, не Р. Барадулін. І вось ён зноў апы- 
нуўся у старым, родным яму гмаху. Як-жа, 
ён з 1996 г. галоўны рэдактар “інформаци- 
онного вестника администрации президен- 
та”, лаўрэат джяржаўнай прэміі РБ 1998 г. І 

І вось зноў Скобелеў шчоўкае пугай. Ягоныя 
довады, чаму ня трэба друкаваць нашых зна- 
камітых літаратараў, добра вядомых (у ад- 
розьненьні ад Скобелева), як у Беларусі, так 
і па-за ейнымі межамі, - досыць “цікавыя”: 
“Яны згубілі сябе ў літаратурнай твор- 
часьці...” Толькі графаману Э. Скобелеву, 
якому ніколі ўжо “не згубіцца ў творчасьці”, 
і меркаваць пра творчасьць волатаў беларуш- 
чыны! 15 траўня 2002 г. на канфэрэнцыі ў 
Менску Э. Скобелеў заклікаў не друкаваць 


творы вядомых пісьменьнікаў, кажучы, што 
“шэраг літаратараў” вядзе “шалёную атаку” 
на справу аб'яднаньня літаратурных часопі- 
саў пад рупліваю рукою кіраўніцтва дзяржа- 
вы (гэтай “найясьнейшай кароны”, гавора- 
чы словамі Дуніна-Марцінкевіча), што гэтая 
атака ёсьць “працяг палітычнай барацьбы” й 
што названыя пісьменьнікі “перайшлі да па- 
літычнай дзейнасьці, у якой яны нічога не 
разумеюць” (“Народная воля” Мэ 91, 17 траўня 
2002 г.). 

Як гэта не разумеюць? Цудоўна разуме- 
юць, што ўводзіцца кантроль дзяржавы над 
словам і думкаю, паводле мэтада Жданава 
й Гэбэльса. Толькі вось фігура для кантро- 
лю абраная мізэрная, ня ў прыклад з на- 
званымі “геніямі бязлітасьці”. А “шалёная 
атака”, сапраўды, ідзе, толькі ня з боку 
“шэрагу літаратараў”, а збоку нахабнай (вя- 
дома якім чынам узбагаціўшайся) вершал- 
іны цяперашняй беларускай улады. Атака 
на беларускасьць, атака бязьлітасная й бе- 
заглядная. Э. Скобелеў сцьвярджае, што ён 
аналізаваў творчасьць Быкава, Гілевіча, Ба- 
радуліна, Законьнікава. Які-ж ён аналітык, 
калі сам прызнаецца, што ён палітык? Ана- 
літык падобны да хіміка, а палітык - да ал- 
хіміка. А ў доказах Скобелева - суцэльная 
алхімія, падтасоўка фактаў, маніпуляцыі на- 
пёрстачніка (што, наогул, зьяўляецца ця- 


Можна, нарэшце, пра што-небудзь іншае? 


ЯЯ 


Паводле дадзеных Таварыства вязь- 
няў фільтрацыйных лягероў (аказваецца 
ёсьць і такое!), у першую чэчэнскую вай- 
ну цераз «фільтры» прайшло 25 тыс. чэ- 
чэнскіх грамадзянаў. Зь іх 1.700 чалавек 
было расстраляна, 1.580 чалавек прапала 
бязь весткі, 6.420 чалавек жывымі вяр- 
нуліся дамоў, 1.500 зь якіх маюць адк- 
рытую фюрму тубэркулёзу, а 500 прыка- 
вана да ложку ў выніку зьнявечаньняў, 
атрыманых у працэсе катаваньняў. 
(ул. втопр5. уарод.сот/етопр/Сресрпуа-5, 
06.02.02., «Еасіз аге ассц5іпе). 

У другую чэчэнскую вайну, згодна аф- 
іцыйных дадзеных ураду ЧРІ, ужо на лета 
мінулага году расейскія “фільтры” пра- 
пусьцілі цераз сябе 80 тыс. чэчэнцаў 
(арыштаваных, як і ў папярэднюю вайну, 
толькі на падставе нацыянальнага паход- 
жаньня), з каторых болш 40 тыс., у асноў- 
ным мірныя грамадзяне, зьнішчаныя без 
суда, 20 тыс. бязсьледна зніклі. (ГИА «Че- 
ченпресе», 02.06.01, Доклад доктора Ума- 
ра Ханбиева). 

«Жахлівыя лічбы! Колькасьць людзей, 
сьвядома й мудрагеліста скалечаных 
іншымі чалавечымі істотамі (і гэта ў наш 
цывілізаваны век!) лічацца сотнямі ты- 
сячаў! Ужо можна гаварыць пра фэномэн, 
пра зьяву, якая сталася неад'емнай част- 
каю расейскага жыцьця. Грамадзтва 
зьмірылася з тым, што ў краіне бескант- 
рольна дзейнічае магутная карная сыс- 
тэма, выбарна, паводле этнічнага прынцы- 
пу, скіраваная на пэўную групу грамад- 
зянаў. Ды што там расейскае грамадзт- 
ва! Фэномэн расейскіх фільтрацыйных 
лягероў зрабіўся неад'емнаю часткаю 
Навейшай Гісторыі, ён арганічна ўвайшоў 
у жыцьцё сусьветнай супольнасьці, заняў 
там сваю нішу. Зь ім мірацца, яго цер- 
пяць, на яго амаль дэманстратыўна зап- 
люшчваюць вочы! 


Працяг будзе 


даглядчыка 


пер стылем кіраўніцтва краінай: хлусьня, 
вывёрткі, звальваньне правалаў на ка- 
госьці). 

Вышэй я згадваў Лукаша Бэнду. Хто за- 
раз яго памятае, апрача гісторыкаў гарапаш- 
най беларускай літаратуры? Але ў таго хоць 
патроны ў нагане былі з кулямі. А вось у пе- 
раемніка Бэнды нават куляў няма. Прашу 
прабачыць, але ад выступленьняў Скобеле- 
ва ў мяне такое адчуваньне, нібы каналіза- 
цыйны сьцёк прарвала - суцэльнае словаб- 
лудзтва партапаратчыка. Чаго варты ягоны 
заклік да “новых сілаў, якія прынесьлі з са- 
бою... сьвежы вецер ідэяў (напэўна тых са- 
мых “ідэяў”, што ня так даўна спавядалі ско- 
белевы й падобныя да яго, седзячы ва ўтуль- 
ных крэслах ЦК КПБ - В. Г.), замест пера- 
певу заходніх канцэпцыяў”. І зноў сцьверд- 
жаньне, што “Быкаў, Гілевіч, Барадулін, За- 
коньнікаў не разумеюць у палітычнай дзей- 
насьці”. 

Выходзіць, толькі ў Адміністрацыі прэ- 
зыдэнта сядзяць адныя мудрацы, якія разу- 
меюць у палітыцы. Разумее яе (у адрозь- 
неньні ад колішняга шматгадовага сакрата- 
ра Саюзу Пісьменьнікаў Беларусі й старшыні 
камісіі культуры й адукацыі Вярхоўнага Са- 
вету РБ 12 скліканьня Ніла Гілевіча) й носьбіт 
партфэляў за начальнікамі Э. Скобелеў. 
Зрэшты, які гаспадар, такі й лёкай. 


19 ліпеня 2002 

ПІ Канфэрэнцыя беларусаў 





БА 


Івонка Сурвілла размаўляе зь Вітаўтасам Ландсбергісам. 


Адбылася 13-14 ліпеня ў Вільні ў памешканьні былой Віленскай Беларускай Гімназіі (Базыльянскія муры). У ёй прынялі ўдзел каля 150 дэлегатаў і гасьцей зь Літвы, Латвіі, Эстоніі, 
Расеі, Польшчы, Беларусі, Францыі, Бэльгіі, Англіі, Канады, ЗША, Аўстраліі. Кнфэрэнцыя была арганізаваная сіламі Таварыства беларускай культуры ў Літве. Пачатак работы форуму 
віталі чальцы літоўскага сойму, Ладсбергіс, Юршэнас, Станкевіч, былі зачытаныя прывітальныя лісты ад прэзыдэнта Літвы Адамкуса й шматлікіх беларускіх арганізацыяў далёкага 
замежжа. Праца працягвалася два дні, у часе якіх былі заслуханыя выступленьні кіраўнікоў беларускіх арганізацыяў замежжа, беларускіх навукоўцаў і палітыкаў. Гаворка пераважна 
йшла пра заклапочанасьць беларускай дыяспары палітычным становішчам на Бацькаўшчыне, пра анексію Беларусі Расеяй, пра становішча беларускай мовы й становішча з правамі 
чалавека ў Беларусі. Напрыканцы работы канфэрэнцыі былі прыйнятыя наступныя дакуманты: 1) Рэзалюцыя аб вяртаньні Літвой экспанатаў Беларускага музэя ймя Івана Луцкевіча ў 
Вільні, ліквідаванага савецкімі ўладамі ў 1945 г.; 2) рэзалюцыя аб пагрозе незалежнасьці Беларусі; 3) Зварот да Эўразьвязу; 4) Пратэст у сувязі з закрыцьцём радыё “Рацыя”; 
5) Заява “У новай Эўропе не павінна быць заслонаў”. Дэлегатам канфэрэнцыі была прапанаваная багатая культурная праграма. 


Павал Саўчанка 


Беларускі Студэнцкі Саюз у Вільні 


Заканчэньне. Пачатак у Ме 47. 


Беларускае нацыянальнае 
сьвята - багаслужба ў касьцёле. 

На беларускую багаслужбу ў касьцё- 
ле, здаецца, Сьв. Мікалая, з нагоды сьвят- 
каваньня 25 Сакавіка йшлі ўсе, жывыя 
духам, беларусы: каталікі, праваслаўныя 
й “бязбожнікі”. Служыў па-лаціне бела- 
рускі сьвятар, гаварыў па-беларуску га- 
рачую патрыятычную казань, усе прысут- 
ныя пяялі гімн “Божа, што калісь наро- 
ды паасобку падзяліў...”. 


На Дзяды. Паломніцтва на 
магілу Ядвігіна Ш., што на Росах. 

Ужо халаднаватым восеньскім веча- 
рам - на Дзяды - памятаю на могілках 
Росы, ля магілы Ядзьвігіна Ш., сабрала- 
ся вялікая грамада беларусаў. Шмат хто 
трымаў у руках запаленыя сьвечкі, у мяне 
сьвечкі не было. Усе сьпявалі беларус- 
кія патрыятычныя й рэлігійныя гімны - 
каталіцкія, бо-ж праваслаўных бела- 
рускіх гімнаў не было. На Дзяды з году 
ў год на магілу Ядзьвігіна Ш. арганізо- 
вана йшлі ў паломніцтва ўсе беларусы, 
ня толькі студэнты. Цікава, ці цяпер ма- 
гіла Ядвігіна Ш. на Росах дагледжаная 
ці забытая й невядома, дзе знаходзіцца? 
Да вайны яна была беларускім “шрай- 
нам” - сьвятым мейсцам. Кожнаму на- 
роду скрозь трэба мець свой “шрайн” - 
сваё сьвятое мейсца. У Канадзе мы яго 
маем, збудавалі беларускі памятны Крыж 
і помнік Памяці ахвяраў камуністычна- 
га тэрору ў Беларусі ў Магбугз” зргіпе іп 
МіІапа, піагіо. 


. Міжнародная пілігрымка 
ў Кальварыю. 

Апошнім тыднем Вялікага посту пе- 
рад Вялікаднем празь Вільню йшла 
міжнацыянальная пілігрымка ў Кальва- 
рыю. Людзі йшлі нацыянальнымі гру- 
памі, і, каб беларуская група была як мага 
лічнейшай, асабліва студэнты йшлі абса- 
лютна ўсе, ня толькі каталікі, а і права- 
салаўныя, і “бязбожнікі”. Адзін зь сяб- 
раў БСС Стась Грынкевіч, гарачы бела- 
рускі патрыёт, ужо даўно не жыве, - У 
Кальварыі перад кожнай стацыяй Кры- 
жовай Дарогі Езуса Хрыста ставаў па- 
божна на калені, што зьвяртала ўвагу яго- 
ных сяброў, між імі Й так званых “бяз- 
божнікаў”. 


Канцэрт М. Забэйды-Суміцкага. 

Запрашаў слаўнага беларускага сьпе- 
вака ў Вільню й арганізоўваў канцэрт, 
як я разумела, Беларускі Студэнцкі Саюз 
у Вільні, але, напэўна, вялікі ўдзел у гэ- 
тай справе мела й старэйшае беларус- 
кае грамадзтва, як Антон Луцкевіч ды 
іншыя дзеячы. Канцэрт адбываўся ў 
опэрнай унівэрсытэцкай “Залі Сьня- 
дэцкіх”. А Максім Танк пісаў Забэйду 
Суміцкаму: 


Пойдзеш ты ня раз па сьвеце зь песьняй, 
Воплескі рассыплюць табе градам, 
Але не забудзеш ты Палесься, 

Не забудзеш край свой на імшарах. 


Беларускі Музэй ім. Івана Луц- 
кевіча ў Вільні 

Адыграваў у жыцьці сяброў БСС вя- 
лікую ўзгадаваўчую ролю. Прафэсар бе- 
ларускай мовы й літаратуры ў Віленс- 
кай Беларускай Гімназіі Антон Луцкевіч 
рабіў студэнтам даклады, школіў іх быць 
праваднікамі ў музэі. Так, ведаю, бо ба- 
чыла, што мая сястра Валянціна Кукоў- 
ская была праваднічкаю ў залі са зброяй 
Вялікага княства Літоўскага. Расказва- 
ючы пра зброю, яна гаварыла й пра гісто- 
рыю Вялікага княства - Беларусі. Сяб- 
ры БСС прывозілі ў музэй з іхных мяс- 
цовасьцяў экспанаты. Прыкладам, Ніна 
Ляўковіч з Шанёў, цяпер Абрамчык, жон- 
ка былога прэзыдэнта Рады БНР інжы- 
нера Міколы Абрамчыка, падарыла ў 
музэй поўны народны палескі строй, Лю- 
довіка Будзьчанка, цяпер Бяленіс, мастач- 
ка, падарыла па-майстэрску, з высокім 
мастацтвам вырысаваныя ўзорам колер- 
ныя вялікодныя яйкі. Пэрыядычна Бе- 
ларускі Музэй быў адкрыты для наве- 
даньня жыхаром Вільні. Тады ў музэі 
было поўна беларускіх студэнтаў, яны 
выконвалі функцыі праваднікоў, ды 
іншыя. Адзін з найбагацейшых музэяў 
Вільні, Беларускі Музэй ім. Івана Луцке- 
віча, у 1939 г. Сталін аддаў Летуве, і яна 
яго прысабечыла. Без дзяржаўнай неза- 
лежнасьці Беларусі беларускія культур- 
ныя каштоўнасьці акупанты направа й 
налева грабяць і абвяшчаюць грабеж ле- 
гальным, праўным. Як кажуць: “Свае 
дзяржаўнасьці ня меўшы, лягай спаці ня 
еўшы”. 


Баль трох саюзаў. 

Штогод, у мясаед, калі студэнты Ввяр- 
таліся з калядных вакацыяў, тры студэн- 
цкія саюзы - Беларускі, Лятувіскі і 
Ўкраінскі - ладзілі славуты “Баль трох 
саюзаў”. Падзея была не абы якая, усе 
йшлі на баль. Мы, дзяўчаты, прыстроіў- 
шыся, як маглі, у адпрасаваных гранато- 
вых спаднічках, у якіх хадзілі на выкла- 
ды, надзеўшы, як я, белыя блюзечкі, пры- 
ходзілі групай на баль. Бальная заля - 
цудоўная! Уся быццам шкляная, асьвет- 
леная жырандолямі, знаходзіліся мы, нібы 
ў сьне ці ў раі. Грала аркестра, хлапцы 
як з-пад зямлі зьяўляліся перад намі. І 
той украінскі мэдык, што прыходзіў на 
выклады права, сядаў побач і ўзіраўся мне 
ў вочы. Пэўне, гэта-ж быў “Баль трох са- 
юзаў”, дык і ўкраінцаў было поўна. Мы ў 
такт музыкі йшлі ў танцы. Ногі ледзь 
дакраналіся наваскаванай падлогі, а душа 
лётала ў сьветлай шкляной прасторы. 
Рамантычна, хораша на душы! Але вось 
грымнула “Лявоніха”! Уся заля кінула- 
ся ў скокі, сто ці дзьвесьце маладых параў! 
Між імі й я з Суганам. Але на Сукцыні- 
са ўзяў мяне ў скокі лятувіс. Не памя- 
таю мэлёдыі Сукцыніса, памятаю толькі 
пад канец ягонае “Мажа!” (“мала!”). 
“Баль трох саюзаў” пакінуў у душы не- 
забыўны прыгожы сьлед. 


Зьлёт на самакатах у Палесьсі. 

Было гэта летам 1938 г. БСС аргані- 
заваў зьлёт на самакатах на Палесьсі. 
Першыя зьявіліся ў нас у Пружане на 
ровэры Таня Трафімучанка. Так недзе з- 
пад Вільні. Тут зраблю невялікую дыг- 
рэсію. Цікава, што зусім натуральна ў 
тыя часы студэнты, дый ня толькі, усе 
людзі ў Заходняй Беларусі, праўда, з улі- 
кам палешукоў з Пружаншчыны, гава- 
рылі правільна прозьвішчы па-беларус- 
ку. Калі бацька Трафімчук - дык дачка 
Трафімучанка, калі Катковіч - Каткаві- 
чанка, Карнюк - Карнючанка. А цяпер... 
Але вернемся да зьлёту сяброў БСС. Саб- 
ралася нас так чалавек з трыццаць, ду- 
маю, праўда, разам з палешукамі з Пру- 
жаншчыны. Ехалі ад вёскі да вёскі ў на- 
прамку Белавежы. Затрымоўваліся ў вёс- 
ках на начлег. Гасьцінныя беларускія 
сяляне дазвалялі нам начаваць у клу- 
нях на сене. У іх мы куплялі хлеб, мала- 
ко, масла. З нас, палешукоў, навагарад- 


чанк дый далей віленчукі сьмяяліся, што 
ў нас “чорная карова дае белае малако”... 
Ехалі зь вёскі да вёскі й расказвалі сабе 
анэкдоты, а, можа, і праўду. Пытае пада- 
рожны ў селяніна: “Колькі вёрст будзе 
да наступнай вёскі?” Селянін адказвае: 
“Было чатыры, два пастухі спалілі, заста- 
лося два!” Дзесь каля Белавежы, прые- 
хаўшы цягніком, далучыўся да нас мэ- 
дык Вітаўт Тумаш, бяз ровэру. Справа 
бязровэрнага Вітаўта вырашылася так: 
Таня Трафімучанка, шчупленькае, невя- 
лічкае, але здольнае й разумнае дзяўчо, 
аддала свой самакат-ровэр вялікаму й 
высокаму ростам Вітаўту, а сама езьдзі- 
ла на раме, калі не наймацнейшага, дык 
найбольшага Мітрафана (Мацея) Смаріц- 
чка - паэты Бярозкі, які пасьля стаў вы- 
датным лекарам у ЗША. І так, у адной 
вёсцы, пераначаваўшы на сене й зьбіра- 
ючыся ў далейшую дарогу, стаім усе з 
ровэрамі ў руках і размаўляем зь мяйс- 
цовымі жанчынамі - куплялі ў іх хлеб 
ды малакою Жанчыны бачаць, што ўсе 
мы ў руках трымаем самакаты, а ў Тані 
яго няма. данчыны ў адзін голас пыта- 
юцца, а як яна? Кажам ім, што лёганькая 
Таня бяжыць за намі. “Ах, Божачкі, Бо- 
жачкі” - дзівуюцца й бядуюць добрыя 
кабеты. 


Разьвітаньне з праф. Кошмідэ- 
рам, апекуном БСС. 

Вясна 1939 г., экзамены. Да таго паг- 
розьлівыя гутаркі ды весткі па радыё пра 
вайну зь Нямеччынай. Праф. Кошмідэр, 
апякун БСС й немец паводле паходжань- 
ня, выяжджае ў Нямеччыну. Мы грама- 
дою прыйшлі да цягніка разьвітацца з 
добразычлівым да нас Кошмідэрам. 
Купілі букет кветак. Далі іх мне ў рукі. 
“А што я маю сказаць?” - пытаюся. “Мы 
скажам на разьвітаньне, а ты толькі ўру- 
чыш кветкі”. На гэтае я пагадзілася. 
Паехаў праф. Кашмідэр і на сэрцы зра- 
білася сумна. Закончылася эра ў гісто- 
рыі Беларускага Студэнцкага Саюзу ў 
Вільні. Разьехаліся беларускія студэн- 
ты на летнія канікулы па розных мяйс- 
цох Заходняй Беларусі й больш не вяр- 
нуліся ў Вільню. Прынамсі, мы зь сяст- 
рой. Шмат хто з нас навекі адыйшоў з 
гэтага сьвету... 


Раіса Жук-Грышкевіч 
Бэры, Канада, 14 красавіка 2002 г. 

Дарота Рыжы 


сяброўка аддзелу БАЗА ў Нью- Ёрку, У 
1999 г. скончыла Цэнтральны Эўрапэйскі 
Ўнівэрсытэт у Будапэшце. Перш ёй прапа- 
навалі працу ад Дэпартаманту права ў гэ- 
тым самым унівэрсытэце, але яна прыйня- 
ла прапанову стацца праўным дараднікам у 
Арганізацыі Бясьпекі й Супрацоўніцтва ў 
Эўропе, база якой знаходзіцца ў Варшаве. 
Як праўнік і наглядальнік за правамі чала- 
века, Дарота Рыжы дзейнічала ў такіх скла- 
даных краінах, як Таджыкістан, Кіргізія й 
Азэрбайджан. Летась яна ачольвала групу 
азэрбайджанскай дэлегацыі. Цяпер Даро- 
та Рыжы знаходзіцца з камісіяй ва Ўзьбекі- 
стане. У сямействе Рыжых заўсёды была 
цяга служыць беларускай справе. 

“Цыркуляр” Мэ 48, 
25 траўня 2002 г. 


56-ты агульнагадавы Зьезд 


Беларусаў у Вялікай Брытаніі адбыўся 
22 чэрвеня 2002 г. Гэты дзень пачаўся з 
сумнай навіны: сябры ЗБВБ дазналіся, што 
20 чэрвеня ў Таронта памёр Уладыка Міка- 
лай. Уладыка Мікалай даўно ўжо жыў у Ка- 
надзе, але ён зьяўляўся адным з пачыналь- 
нікаў Згуртаваньня Беларусаў у Вялікай 
Брытаніі. Раніцай 22 чэрвеня перад адк- 
рыцьцём зьезду айцец Аляксандар Надсан 
адслужыў малебен у знак сьветлай памяці 
Уладыкі Мікалая. Айцец Аляксандар сказаў, 
што заўсёды шкада губляць такіх асобаў, 
якім быў Уладыка Мікалай, але ёсьць наго- 
да падзякаваць Богу за такога чалавека. 
Уладыка Мікалай быў сьветлым і самахвяр- 
ным чалавекам, памяць пра яго застанец- 





ца ў сэрцах беларусаў назаўсёды. На жаль, 
Згуртаваньне Беларусаў Вялікай Брытаніі за 
апошні час страціла пяць сваіх сяброў, якія 
адыйшлі ў лепшы сьвет. Сябры ЗБВБ уша- 
навалі памяць пра іх хвілінаю маўчаньня. 

Зьезд ЗБВБ адбыўся ў залі Беларускага 
рэлігійна-культурнага цэнтру ў Лёндане. 
Адкрыла зьезд старшыня Згуртаваньня спа- 
дарыня Алена Міхалюк. Яна перадала сло- 
ва айцу Аляксанду дзеля малітвы. Пасьля 
была абраная мандатная камісія ў складзе 
спадароў Баяроўскага, Будкевіча і Ясьвіло- 
віча, якія падцьвердзілі, што кворум ёсьць, 
а гэта азначае, што зьезд можа лічыцца 
высокім. У склад прэзыдыюма на зьезд былі 
абраныя: спадар Швэдзюк - старшыня, 
спадары Шаўцоў і Пяткевіч - сакратары. 
Затым спадар Пяткевіч адчытаў Пратакол з 
папярэдняга 55-га зьезду, які адбыўся 14 
кастрычніка 2001 году. 

Затым Старшыня Згуртаваньня Белару- 
саў у Вялікай Брытаніі спадарыня Алена 
Міхалюк зачытала справаздачу ўступаючай 
Галоўнай Управы ЗБВБ. Як адзначыла спа- 
дарыня Міхалюк, за мінулы год адбыліся 
чатыры паседжаньні Галоўнай Управы, 
большасьць справаў вырашалася праз тэ- 
лефон. Мінулай восеньню Згуртаваньне на- 
ладзіла сустрэчу з беларускім рэжысэрам 
Віктарам Дашуком, які прывёз і прадэман- 
страваў зьняты ім новы фільм пра палітыч- 
ную сытуацыю ў Беларусі. 1-га сьнежня 
мінулага года адбылася акадэмія з нагоды 
ўгодкаў Слуцкага паўстаньня. Ад імя бела- 
русаў Вялікай Брытаніі спадарыня Міхалюк 
перадавала на радыё “Свабода” каляднае і 
навагодняе прывітаньне ўсім беларусам 
сьвету. На зьезьдзе быў зачытаны ліст, які 
Згуртаваньне Беларусаў Вялікай Брытаніі 


НЕЗАЛЕЖНАЯ БЕЛАРУСЬ 
У СВАБОДНАЙ ЭЎРОПЕ 


Ліпеньскі Сойм Партыі БНФ ухваліў «Эўрапейскую ініцыятыву» Фронту 


На чарговым паседжаньні, якое адбылося 13 ліпеня ў Менску, Сойм Партыі БНФ ухваліў 
«Эўрапейскую ініцыятыву», з дакладам пра якую выступіў старшыня партыі Вінцук Вячор- 
ка. Сярод іншага, В.Вячорка заявіў: 

«Палітыка Лукашэнкі, скіраваная на стварэньне гэтак званага «саюзу Расеі і Беларусі» 
пры забесьпячэньні самому сабе палітычнай будучыні, пацярпела крах. Расейскае 
кіраўніцтва выставіла яму ўльтыматум: альбо Беларусь уваходзіць у склад Расейскай 
фэдэрацыі, альбо ўся стратэгія стварэньня «саюзу» пераглядаецца. Што гэта значыць на 
практыцы, патлумачыў Прымакоў: не імгненная, а паступовая страта сувэрэнітэту. Такім 
чынам, маем сытуацыю адначасовага рэзкага аслабленьня пазыцыі Лукашэнкі й узросту 
пагрозы страты сувэрэнітэту. 

Рэакцыя беларускіх палітычных колаў і каляпалітычных журналістаў на новую сытуа- 
цыю вартая шкадобы. Яна двух тыпаў. Адны паціху пераконваюць ісьці на ўгоду з Лука- 
шэнкам: ён, маўляў, ня сёньня-заўтра стане незалежнікам, бо няма куды яму падзецца. 
Другія радасна пераконваюць усіх, што з Расеі нам прынясуць сьвятло дэмакратыі, а 
нават беларускую незалежнасьць будуць бараніць Пуцін зь Пехцінам. 

Абедзьве ідэі шкодныя. Першая - ілюзорная: Лукашэнка прывязаны да Расеі праз 
грошы, кадры, кампрамат, уласнае мысьленьне. Паглядзіце, як ён распраўляецца з 
сапраўднымі незалежнікамі: Маркевічам, Івашкевічам, Пушкіным, Хадыкам. Лукашэнка 
працягвае разбураць беларускую эканоміку, законнасьць, культуру, самую дзяржаўнасьць, 
і калі гэта будзе працягвацца, замест Беларусі неўзабаве будзе тэрыторыя для газаправо- 
даў - чыясьці лёгкая здабыча. 

Другая ідэя гэтаксама ілюзорная й шкодная для беларускага грамадзтва, якому зноў 
прапануюць казачку. Ільля Мурамец і Дабрыня Нікіціч - Пуцін з Прымаковым - зробяць усё 
за нас: і Лукашэнку нам скінуць, і незалежнасьць нам гарантуюць, а мы, паводле чужа- 
земнай казачкі, будзем на печы ляжаць. Беларускае грамадзтва зараз актыўна 
дэмабілізуюць і дэбілізуюць. 

БНФ мае адказ на пуцінскі ўльтыматум. Для Беларусі адзінае выйсьце - гэта вярнуцца ў 
Эўропу ня толькі цывілізацыйна (мы ў ёй і так знаходзімся), але і арганізацыйна. Мы ня 
згодныя зь лёзунгам «разам з Расеяй - у Эўропу», бо нам да Эўропы бліжэй нават геаграфічна. 
Нам ня трэба фальшывы саюз з Расеяй «на ўзор Эўразьвязу» (а насамрэч - на правох Баш- 
картастану), нам трэба сапраўдны Эўразьвяз. І нам трэба сяброўства ў НАТО. 

Увайшоўшы ў Эўразьвяз, мы ўваходзім у заканадаўчае поле, якое гарантуе нам рэаль- 
ны сувэрэнітэт, адкрые нашыя межы для выезду ў цывілізаваны сьвет, дасьць свабоду 
прадпрымальніуцтву й дарогу інвэстыцыям, а значыць, прынясе нашаму народу рэальны 
дабрабыт. Нашая адукацыйная сыстэма ўніфікуецца з эўрапейскаю, мы ўваходзім у агуль- 
наэўрапейскую інфармацыйную прастору, нашая мова набывае ахову як эўрапейскі куль- 
турны набытак. А ўвайшоўшы ў НАТО, мы набываем магутны шчыт, які абароніць нашую 
незалежнасьць і спакой ад замахаў любых імпэрыялістаў і тэрарыстаў. 

Нам ня трэба ўніфікаваць заканадаўства з расейскім. Нам неадкладна трэба пачынаць 
уніфікаваць нашыя законы з эўрапейскімі, рыхтавацца да будучага ўступленьня ў эўраст- 
руктуры ўжо цяпер, працягваючы змагацца за дэмакратыю ў краіне. Незалежная Беларусь 
у свабоднай Эўропе - вось фронтаўскі адказ на выклік часу». 

Сойм даручыў кіраўніцтву, Праграмнай камісіі, Камісіі грамадзкіх сувязяў Партыі БНФ 
тэрмінова распрацаваць канкрэтныя прапановы па кірунках: «Эўрадабрабыт», «Эўраза- 
кон», «Эўрабясьпека», «Эўраэкалёгія» ды інш. Акрамя таго, Сойм ухваліў папярэдні сьпіс 
будучых кандыдатаў на мясцовыя выбары па г. Менску. 

Прэс-рэліз Партыі БНФ 


даслала Каралеве Элізабэт ІІ з нагоды 50- 
ці гадовага юбілею каранаваньня. 

Старшыня Прэзыдыюму зьезду спадар 
Швэдзюк падзякаваў спадарыню Міхалюк за 
дакладную справаздачу, а таксама нагадаў 
усім прысутным, што спадарыня Міхалюк 
зьўляецца ня толькі Старшынёю ЗБВБ і таму 
мае шмат клопатаў. Яна таксама прэзэнтуе 
беларусаў Вялікай Брытаніі за мяжою пад- 
час сваіх падарожжаў і апякуецца ўсімі бе- 
ларусамі, хто мае ў гэтым патрэбу. Напрык- 
лад, беларускія студэнты, якія вучацца ў 
Манчэстэры, не адчуваюць сябе пакінутымі, 
дзякуючы спадарыні Алене. (Ад сябе магу 
зазначыць, што і мая сям'я таксама знайш- 
ла прытулак у гасьцінным доме спадарыні 
Алены ў мінулым годзе). 

Пасьля справаздачаў аўдытара і з Бела- 
рускіх дамоў спадар Баяроўскі прачытаў 
справаздачу Нагляднай Рады. Аднагалосна 
было прынятае рашэньне падзякаваць Галоў- 
най Управе ЗБВБ за самаадданую працу. 


У новую Галоўную Управу былі абраныя: 
спадарыня Алена Міхалюк - старшыня, спа- 
дар Павал Шаўцоў - заступнік старшыні, 
спадар Сяргей Пяткевіч - скарбнік, спада- 
рыня Алена Сенька - сакратар, спадарыня 
Джоан Дзейка - сябра Управы. 

Новую Наглядную Раду вырашылі пакі- 
нуць у папярэднім складзе. У склад Рады 
ўвайшлі спадары Швэдзюк, Баяроўскі і Буд- 
кевіч. На заканчэньне зьезду абмяркоўвал- 
іся розныя справы. У тым ліку было выра- 
шана, што на чарговы Зьезд Беларусаў Бал- 
тыі, які адбудзецца ў сярэдзіне ліпеня, ад 
беларусаў Вялікай Брытаніі паедуць спада- 
рыня Алена Міхалюк і спадар Ігар Лабацэвіч. 
На закрыцьцё Зьезду ўсе прысутныя адсь- 
пявалі беларускі гімн “Мы выйдзем шчыль- 
нымі радамі”. 

Ад імя Згуртаваньня Беларусаў 
у Вялікай Брытаніі, 
Лілія Сазанавец 


Памёр на 85-ым годзе жыцьця 


Мітрапаліт, Першагерарх Беларускай Аўтакефальнай Праваслаўнай Царквы, 
Уладыка Мікалай. Памёр у шпіталі Таронта. Быў гэта чацьвер, а ў нядзелю, 16 
Чэрвеня, Уладыка Мікалай адслужыў яшчэ ў БАПЦ Сьв. Кірылы Тураўскага ў Таронта 
Сьв. Літургію - у апошні раз даваў вернікам Сьвятую Эўхарыстыю. Так, відаць, было ў 
пляне Божым, даць Уладыку Мікалаю магчымасьць адпраўляць Вялікапостныя й Велі- 


ч 


кодныя Багаслужбы й апошнюю Багаслужбу перад сьмерцю якраз у царкве Кірылы 
Тураўскага ў Таронта, дзе 48 гадоў таму назад ён, айцец Міхаіл Мацукевіч, распачаў 
сваю душапастарскую дзейнасьць Багаслужбай 4 кастрычніка 1954 г. Быццам Бог ска- 
заў гэтым Уладыку Мікалаю: «Ме!! бопе!» 22 чэрвеня пачаліся пахавальныя Багаслуж- 
бы, разьвітаньне беларусаў Канады з сваім верным Душапастырам. Цела ягонае буд- 
зе спачываць на беларускім могільніку ймя Жыровіцкае Божае Маці ў Нью Джэрсі (ЗША). 


“Камунікат” Ме 2, ліпень 2002 

Юры Весялкоўскі Халодная вайна 


дадатку да ангельскай газэ- 

ты “Дзі Таймс” “Калчэр” за 12 

траўня 2002 г. паведамляец- 
ца пра выхад кнігі Дэвіда Стафар- 
да “Спайс бэніц Бэрлін” (“Шпіёны 
пад Бэрлінам”). Была гэта цікавая 
гісторыя. Як вядома, Другая сусь- 
ветная вайна закончылася перамо- 
гай саюзьнікаў над Нямеччынай. 
Вораг быў пабіты, пакараны, а яго- 
ныя саўдзельнікі таксама атрымалі 
пакараньне. Здавалася, ворагаў 
ужо няма й застаецца жыць спа- 
койна ды цешыцца асягнутаю пе- 
рамогаю. Аднак незадоўга праяві- 
лася непрымірымая варожасьць 
паміж саюзьнікамі. 24 чэрвеня 
1948 г. пачалася блякада Бэрліну 
Саветамі з мэтаю выгнаць саюзь- 
нікаў з іхных сэктараў гораду. Тады 
павісла г. зв. “жалезная заслона”, 
якая аддзяліла камуністычны сьвет 
ад рэшты сьвету. На савецкую бля- 
каду амэрыканцы й брытанцы ад- 
казалі масыўнай паветранай дас- 
таўкаю ежы, паліва й іншых неаб- 
ходных рэчаў для 2,4 мільёнаў нем- 
цаў у сваіх акупацыйных сэктарах. 
Зроблена было 153.530 паветра- 
ных палётаў у Бэрлін. Сталін прыз- 
наў непаводжаньне свае блякады 
й зьняў яе ў траўні 1949 г. У тым 
самым 1949-ым быў створаны блёк 
НАТА, але ён не ўяўляў рэальнай 
сілы. Паабапал “жалезнай засло- 
ны” суадносіны сілаў выглядалі як 
125 на 14 дывізіяў - на карысьць 
СССР. Была гэта праблема для за- 
ходніх эўрапэйскіх краінаў. Ускла- 
далася надзея на ЗША й іхную 
атамную бомбу, як на галоўнага са- 
юзьніка, калі раптам дойдзе да 
вайны з Савецкім Саюзам. 

“Халодная вайна” пачалася. 
Савецкі Саюз ад даўжэйшага часу 
верыў, што камунізм можа запа- 
наваць толькі ў выніку вайны й 
зьнішчэньня капіталізму. А ў Злу- 
чаных Штатах спадзяваліся, што 
камунізм і Савецкі Саюз заваляц- 
ца яшчэ да таго, як распачнецца 
новая сусьветная вайна. Аднак і 
Савецкі Саюз, і ЗША распачынаць 
вялікую вайну баяліся, бо баяліся 
той новай зброі, якім быў атам. 
Напрыклад, адна падводная лод- 
ка несла ў сабе большую зьніш- 
чальную сілу, чым усе бомбы, 
скінутыя ў часе Другой сусьветнай 
вайны. Таму Савецкі Саюз права- 
каваў да распачынаньня войнаў 
меншыя камуністычныя краіны суп- 
раць краінаў капіталістычных ды 
аказваў ім сваю дапамогу. Гэтак 
пачалася ў 1950 г. Карэйская вай- 
на дый шмат дзе на азіяцкім і аф- 
рыканскім кантыненьце пачаліся 
збройныя канфлікты. 

Склаліся такія абставіны, што 
заходнім саюзьнікам трэба было 
зьмяніць свае адносіны да немцаў, 
нядаўніх сваіх ворагаў, і іхных “ка- 
лябарантаў” з Усходу, бо “халод- 
ная вайна” пагражала вайной га- 
рачай. Як камуністычная Масква, 
так і антыкамуністычны Вашынгтон 
і Лёндан, зьвярнулі ўвагу на ня- 
мецкіх палітыкаў, навукоўцаў і 
інжынераў, шукалі іх, каб выкары- 
стаць іхныя веды дзеля сваіх на- 
вуковых досьледаў і тэхналёгіі. А 
Сталіну карцела яшчэ ў вайну, каб 
як найбольшую колькасьць сваіх 
грамадзянаў, што былі варожыя да 
камуністычнай сыстэмы, вярнуць З 
Захаду. Напачатку заходнім аліян- 
там гэтае было на руку, каб ня мець 
клопату й кошту ўтрыманьня гэтых 
людзей - і так было пастаноўлена 
Вялікай тройкай у Ялце. 


Заходнім саюзьнікам пашанца- 
вала, калі да іх патрапіў нямецкі 
ген. Гелен, які загадваў нямецкай 
разьведкай за лініяй Усходняга 
фронту. Па вайне ягоныя людзі за- 
сталіся на Ўсходзе й слалі свайму 
босу інфармацыю, якою Гелен дзя- 
ліўся з заходнімі саюзьнікамі. Па 
вайне савецкія рэпатрыяцыйныя 
місіі свабодна разьяжджалі па ля- 
герох уцекачоў у Заходняй Нямеч- 
чыне, што паходзілі з Савецкага 
Саюзу, і намаўлялі іх вярнуцца на 
радзіму, а некаторых дык і выкра- 
далі. Камуністы мелі сваіх шпікоў 
у гэтых лягерох. Генэрал Гелен, ка- 
торы добра ведаў настроі савецкіх 
уцекачоў, дарадзіў заходнім палі- 
тыкам выкарыстаць іх, а сярод іх і 
беларусаў, дзеля выкрыцьця са- 
вецкіх шпіёнаў у лягерох. У такой 
сытуацыі, якая нагадвала вайну, 
заварушыліся заходнія аліянты, 
каторыя яшчэ нядаўна аддалі Ста- 
ліну мільёны савецкіх грамадзянаў, 
шукаючых прытулку на Захадзе, на 
яўную сьмерць і пакуты. Цяпер гэ- 
тыя людзі, праціўнікі камуністыч- 
най сыстэмы, былі патрэбныя За- 
хаду, але іх ужо было ня так мно- 
га. Неўзабаве пачаліся пошукі ах- 
вотнікаў-дывэрсантаў сярод іх. 

Быў пачатак 1950 г., калі й я 
атрымаў ліст ад ачольніка Беларус- 
кага Вызвольнага Фронту, сп. За- 
рэчнага, у якім ён прасіў мяне 
спаткаць яго аднаго вечара на 
станцыі Вікторыя ў Лёндане. Спат- 
каньне адбылося. Па дарозе да 
ягонай кватэры, што была недалё- 
ка ад станцыі, Зарэчны зайшоў у 
краму, купіў трунак, закуску, і, калі 
мы падыходзілі да ягонага жытла, 
сказаў мне крыху застацца адзаду 
й, як ён расчыніць дзьверы хаты й 
пераступіць парог, скочыць усьлед 
за ім. Як ён сказаў, так я й зрабіў. 

Зарэчны займаў адзін вялікі 
пакой. Мне ў вочы трапіла новень- 
кая пішучая машынка на стале зь 
беларускім кірылічным шрыфтам. 
Варта сказаць, што сапраўднае 
прозьвішча Зарэчнага было Лю- 
довік Галубовіч, які быў менскім 
энкавэдыстам. У вайну быў пара- 
нены ў нагу, патрапіў у палон, і 
немец хацеў яго, як энкавэдэшні- 
ка, застрэліць, але Галубовіч ад- 
прасіўся ад сьмерці. Так мне, 
прынамсі, расказваў сам Галу- 
бовіч-Зарэчны. Паказаў мне свой 
дыплём маёра Беларускай Краё- 
вай Абароны (БКА) й некаторыя 
здымкі беларускіх афіцэраў у 
іншых арміях. Калі мы выпілі па 
кілішку, Зарэчны прыступіў да 
справы. Ён ведаў, што я зьяўляю- 
ся сакратаром арганізацыі Хрысь- 
ціянскага Аб'яднаньня Беларускіх 
Работнікаў Вялікабрытані (ХАБР), 
ведаю людзей з нашае арганіза- 
цыі й буду яму дапамогаю. Зарэч- 


ны папрасіў мяне даць адпавед-. 


ных кандыдатаў на дыверсантаў. 
На гэтае я яму адказаў проста, 
маўляў, калі-б гэта была вайна 
Захаду з Савецкім Саюзам, дык я 
дапамог-бы яму, а закідаць люд- 
зей у мірны час, як дывэрсантаў, 
гэта паслаць іх на яўную сьмерць. 
Тут Зарэчны ня вытрымаў і мацюг- 
нуўся на мяне, але зараз-жа пе- 
рапрасіў і сказаў, што ён хацеў па- 
бачыць, як я зарэагую на яго. Я 
зарэгаваў спакойна, быццам нічо- 
га не здарылася. Увесь вечар і ўсю 
ноч мы правялі пры стале, гаво- 
рачы пра нашыя беларускія спра- 
вы, і толькі раніцою, калі пачала 
хадзіць падземная чыгунка, я па- 


ехаў дамоў. Зарэчны доўга ня быў 
у Англіі, паехаў у Нямеччыну, 
скуль прыехаў. Вёў са мною пе- 
рапіску й, як я ажаніўся, прыслаў 
у сакавіку 1953 г. тэлеграму з па- 
жаданьнямі. Па некаторым часе я 
даведаўся, што Зарэчны памёр. 

Як беларусаў, так і другіх ах- 
вотнікаў з Савецкага Саюзу, амэ- 
рыканцы школілі на дывэрсантаў 
у Нямеччыне й засылалі іх на рад- 
зіму. Але ніхто зь іх не вярнуўся 
назад. Ангельскія разьведчыкі 
Джордж Блэйк і Гарольд Фільбі 
працавалі на карысьць савецкага 
боку й давалі знаць, калі й дзе бу- 
дуць скідаць на парашутах дывэр- 
сантаў, і на іх ужо чакалі. Пра бе- 
ларускіх дывэрсантаў, якіх зла- 
вілі, пэўны час пісала газэта “Го- 
лас Радзімы”. 

Калі ў 1956 г. у Лёндан мелі 
прыехаць Хрушчоў з Булганіным, 
да мяне, як да сакратара ХАБР, 
прыйшлі двух англічанаў са свае 
разьведкі й пыталіся, ці плянуе 
нашая арганізацыя нейкую зла- 
чынную дзейнасьць супраць “гась- 
цей” з Масквы? Я сказаў, што 
ХАБР не займаецца злачынствамі, 
а займаецца матар'яльнай дапа- 
могай сваім суродзічам ды пра- 
водзіць беларускую нацыянальную 
работу. Тады адзін з гэтых англі- 
чанаў папрасіў даць яму часопіс 
“Аб'еднаньне”, які выдавала арга- 
нізацыя. 

У часе “халоднай вайны” амэ- 
рыканскія інжынеры пракапалі пад 
Бэрлінам тунэль, да тэлефанічнай 
лініі, і ўсе загады, якія йшлі з Мас- 
квы ў Галоўную кватэру Чырвонай 
Арміі ў Нямеччыне, браліся на 
плёнку. Джон Лофтус у сваёй 
кніжцы “Дзі Беларус Сікрэт” (“Бе- 
ларускі Сакрэт”) крытыкуе бела- 
рускіх дзеячоў на эміграцыі за суп- 
рацоўніцтва з фашыстамі, але 
піша, што калі ў 1953 г. быў прака- 
паны гэты тунэль, дык беларусы 
ператлумачвалі шматтомную са- 
вецкую размову на ангельскую 
мову. іншыя займаліся досьледамі 
й перакладамі для Джярждэпарта- 
манту і ўрадавых агенцыяў. 22 кра- 
савіка 1956 г. рускія даведаліся пра 
тунэль й выкарыстоўвалі яго для 
дэзінфармацыі. Захад-жа тракта- 
ваў тунэль як сваё дасягненьне, 
перакананы, што мае аб'ектыўную 
інфармацыю адносна савецкай па- 
літыкі ў дачыненьні Бэрліна ды пра 
іншае. 

Палітыка “халоднай вайны” 
доўжылася ад 1948 па 1991 г. У пару 
Гарбачова ў Савецкім Саюзе пачалі 
адбывацца зьмены. Хаця Савецкі 
Саюз уяўляў зь сябе ў тым часе 
магутную мілітарную сілу, але эка- 
намічна ён адставаў ад ЗША й 
іншых эўрапэйскіх краінаў. Мяйс- 
цовая прадукцыя не магла зада- 
воліць патрэбы насельніцтва, дый 
была нізкай якасьці. Ва ўсходне- 
эўрапэйскіх краінах, дзе камунізм 
быў гвалтоўна накінуты Масквой, 
стаялі часткі Чырвонай Арміі, а 
дзесяцігадовая вайна ў Аўганіста- 
не сталася трагедыяй для савец- 
кага народу й аслабляла й без таго 
слабую эканоміку краіны. І калі 
Гарбачоў даў знаць сваім сатэлі- 
там, што СССР ня можа далей аказ- 
ваць ім дапамогі, дык іхная каму- 
ністычная сыстэма зламалася. На- 
роды замянілі рабства на свабоду, 
што сталася і ў самай Маскве ў 
жніўні 1991 г., дзякуючы таму, што 
армія ня стала на бок старога ка- 
муністычнага рэжыму. 








Купалінка з Корвенскага возера. 








ьвятлана Цераховіч, 


выпускніца Майшагальскай сярэдняй школы. 


Умовы падпіскі: 
Чытачы далёкага замежжа могуць падпісацца, даслаўшы на рэ- 
дакцыю імянны чэк сакратару газэты Паўлу Саўчанку (Рауе/ Эаусепко). 
Паведамляем гэтаксама наш валютны 


Кошт падпіскі на год - 920. 


рахунак: 


Ріваз5е рау іо Аб Напзарапк, НАВА ЕЕ 2Х аі Вапкег5 Тпи5і Со., Мемў УогкК, 
ВКТН 05 33, Гог Шпіпег стеаіі іо АВ Напзарапка5, НАВА ІТ 22, 


іп Тауоцг о? УУІС "Фетокгац/а Вайагізіўа 


і”, ассоипі по. 10 000 196 490. 


Жыхары Літвы могуць падпісацца ў сакратара газэты Паўла Саўчанкі 
(т: 61 62 24) або ў кожным паштовым аддзяленьні Літвы. Падпісны 


ч 


індэкс газэты - 0187. Кошт падпіскі на год - 12 М. 


Падпішчыкам у Беларусі й краінах СНД паведамляем адрас у 


Менску: 


Александар Стральцоў, 220050 Менск, п/с 26. Кошт падпіскі на год: 
у Беларусі - сума ў бел. рублях, эквівалентная ў З, у краінах СНД - 
сума ў нацыянальнай валюце, эквівалентная б Э. 

Падпішчыкам у Польшчы паведамляем адрас: Иіе5з/аў Спогигу, 
Рогозіу 18 «а», 16006 Ваг5гс2емо. Кошт падпіскі на год - сума ў злотых, 


эквівалентная ў 8. 


Адрас для допісаў: 
«Вунь» 2001 “Уііпіцз, 
а/а 1021, І іцапіа 
е-таііІ: ебііог Ф гупЬе!.І 


Ахвяраваньні на газэту: 





М.Пецюкевіч зь Італіі Е0ВО 25 


К.Акула з Канады 


050 30:30 


М.Пашкевіч з Канады (5 
В.Станкевіч з Амэрыкі 05р 


М. Швэдзюк з Англіі 


05р 


50 
40 
90 





газэта 
беларусаў 
Літвы 


рун 
заснавальнік 
Таварыства беларускай 
культуры ў Літве 
выдаўца 
Віленскі цэнтар 
грамадзкіх ініцыятываў 
«Дэмакратыя для Беларусі» 
адрас рэдакцыі: 
ТаіКо5, 50-29, 2017 Уі1Іпіцэ 
тэлефон: (- 370 5) 216 10 62 
факс: (6 370 2) 42 38 02 
АССр:// ухуч.гципБеі.1( 
е-паі1: еаіёогвгцопреі.1:ь 
Алег Мінкін - рэдактар 
Павал Саўчанка - сакратар 
друкарня ОбАВ «Рува», 
дігтапу а. 68, Уііпіце 
наклад 1000 


